

فقہ التحیز*

تحیز (جائب داری) سے گریز کی صورت

تئینیف: عبدالوہاب الحسیری ** ترجمہ: عمر فاروق ***

تحیز کی مختلف صورتوں اور اہم اقسام کی تعریف و توضیح کے بعد یہ دیکھنا ضروری ہے کہ تحیز سے کیونکر پچا جا سکتا ہے، اور آیا یہ ممکن بھی ہے یا نہیں۔ تو آئیے اس سلسلے اپنی سی کوشش کرتے کچھ امور کا جائزہ لیتے ہیں۔

تحیز کی تھیمت کا ادراک اور جامع تنقید کی ضرورت

۱: تحیز کی حمیت

(۱) فقه التحیز پر گفتگو کا آغاز ہم نے اس بنیادی قاعدے سے کیا تھا کہ تحیز ایک حتمی اور لا بدی امر ہے۔ چنانچہ ہم کہہ سکتے ہیں کہ تحیز کی تھیمت کا ادراک، تحیز کی حدود پھلانگنے میں پہلی جست کا کروار ادا سکتا ہے۔ ہمیں یہ کہنے میں کوئی باک نہیں کہ تحیز یا جانبداری کا سرے سے انکار کرنے والے نظریات خود ایک محدود نقطہ نظر اور خاص زاویہ نگاہ کے لیے تحیز اختیار کیے ہوئے ہیں، جس کے تحت انسان سیت گرد و پیش کا تمام ماحول، یکساں اور سادہ مادی وجود ہونے کے ناتے، مکمل طور پر ان واضح اور عام لیکن محکم فطری قوانین کے تابع آتا ہے جن کا ہر جگہ اور ہر زمانے میں کائنات کی تمام اشیاء اور موجودات پر یکساں اطلاق ہوتا ہے۔ تحیز (جانبداری) کے مکر، ان متحیز (جانبدار) نظریات کے مطابق انسانی عقل، فطرت کے اس سارے نظام کا ایک ایسا غیر علیحدگی پذیر جزو ہے جو سراسر

* یہ ایک طویل مقالہ ہے، جسے تین اقسام میں پیش کیا گیا، تیسرا قطع نذر قارئین ہے۔

** عبدالوہاب الحسیری مصر سے تعلق رکھتے ہیں، بنیادی طور پر انگریزی اور تقابلی ادب اُن کا موضوع رہا اور اسی میں پی اچ ڈی کی ڈگری حاصل کی۔ اہرام فاؤنڈیشن مصر میں بطور ماہر صہیونی امور کام کیا اور پھر صہیونی یہودی افکار اُن کے تحریکی مطالعہ جات کا خاص موضوع ہن گئے۔ عربی اور انگریزی میں اُن کی بہت سی تصانیف شائع ہو چکی ہیں، بہت سے تحقیقی مقالہ جات بھی علمی مجلات کی زینت ہیں، اُن کا ایک اہم مقالہ ”الحلبانية: روایۃ معرفیۃ“ ادارہ تحقیقات اسلامی، اسلام آباد کے عربی مجلہ ”الدراسات الاسلامیۃ“، اکتوبر-Desember ۱۹۹۳ء شمارہ: ۲، میں شائع ہوا۔ مسیری بقید حیات ہیں مگر سرطان کے موزی مرض کا شکار ہیں۔

*** ریسرچ ایسوی ایٹ، ادارہ تحقیقات اسلامی، یمن القوامی اسلامی یونیورسٹی، اسلام آباد

الفعالی نوعیت کا حامل ہے، اور سارے جہان پر چھائے سادہ اور یکساں نوعیت کے مادی پیڑن اور اس پر منطبق ہونے والے سادہ و عام فطری قوانین سے ہٹ کر اس کی علیحدہ سے کوئی حیثیت نہیں۔ یوں اس سادہ عقل کا اپنے سادہ ماحول سے تعلق بھی سادہ و خود کار ہے۔

اس کے مقابل، دوسرا نقطہ نظر یہ ہے کہ انسان ایک مرکب وجود ہے اور انسانی عقل محدود، مگر اپنی ایک الگ اور فضال حیثیت کی مالک ہے۔ وہ ماحول کو مکمل معروضیت کے ساتھ الفعالی انداز میں، یعنیہ جیسے وہ ہے، محفوظ اور منتقل نہیں کرتی، بلکہ اسے ایک مرکب اور متنوع صورتِ واقعہ جان کر اخذ و ترک، تحرید و تحلیل، ترکیب و تصحیح اور تکمیر و تغیر کے سارے عمل سے گزارتی علم و فکر کے اپنے خاص سانچے تشکیل دیتی ہے۔ پھر انھی سانچوں کے تحت وہ دنیا کو دیکھتی اور جانچتی پرکھتی ہے۔ اس طرح عقل انسان کو فطرت کے قوانین سے الگ اپنی ایک آزاد حیثیت بخشتی ہے، جس سے مختلف اشخاص میں سطحیت اور گہرائی کے اعتبار سے فہم و ادراک کا اختلاف، یا ایک ہی سطح پر ان کا تنوع عمل میں آتا ہے۔ سوچ فہم میں یہ تنوع اور اختلاف، افراد کے نفیاتی اور تہذیبی تجربے پر بنتی ہوتا ہے۔ انسان کی قوتِ مدرکِ محض اثر قبول کرنے والا کوئی سادہ نوعیت کا آلہ نہیں جو سب کے ہاں ایک سا ہو، بلکہ وہ ایک مرکب اور فضال انسانی الیت ہے جو مختلف سانچوں میں داخل کر سامنے آتی ہے۔ انسانی عقل کی یہ فاعلائی ترکیبی خاصیت اور گرد و پیش کے سارے ماحول کا مرکب و متنوع ہونا ہی وہ بنیادی امور ہیں جن کے باعث تحریک (جانبداری و تعصُّب) حتیٰ حیثیت اختیار کیے ہوئے ہے۔

تحریک کے حتیٰ ہونے کا یقین ماحول کی سادگی اور فہم و ادراک کی خود کاری و الفعالیت، نیز یکساں اور عام قانون کے خیال کوختی سے رد کر دیتا ہے۔ یہ اس بات کی پر زور تائید ہے کہ انسانی عقل خلاق اور فضال حیثیت کی مالک ہے، اور مختلف قسم کے مرکب عوامل اسے ایگزٹ کرتے ہیں۔ یہ اس چیز کا دفاع بھی ہے کہ انسان اس مادی فطرت میں گھلا ملا ایک ڈال اور یکساں نہیں، بلکہ الگ سے اپنی ایک شاخت اور 'مرکزی کردار' کا حامل ہے۔ اس کے مقابل، تاریخ کے خطِ مستقیم کی شکل میں آگے بڑھنے والے نقطہ نظر کا حامل مادی فلسفہ، فطرت کی وحدت و یکسانیت کا قائل ایک ایسے ملامم، بے شکل جہان کا عنديہ دیتا ہے جو پیدائش سے قبل جنین کی یکساں بیت والی بے صورتی سے مشابہ ہو۔

جانبداری یا تحریک کی نسبت یہ کوئی تئی بات میں آپ کے سامنے پیش نہیں کر رہا، بلکہ یہ پہلے سے معلوم ایک علمی حقیقت ہے کہ عملی سطح پر سارے انسانی علوم، بھلے کتنا ہی احتیاط کا دامن تھا میں،

مختلف اصحاب علم و فہم کے فلسفیانہ تحریکات (تعصبات) کی نمائندگی کرتے ہیں۔ سماجی علوم کے حوالے سے تقریباً سبھی اس بات سے واقف اور متفق ہیں۔ (البتہ مادے کی دلدل میں گرے، قوانین حرکت کا تنقیح کرنے والے انہا پسند 'behaviourists' یا 'سلوکین' کی بات الگ ہے، ایسے لوگ ہمیشہ رہے ہیں)۔ تحریک کی یہ علمی اور واقعی حیثیت انسانی چھوڑ، طبعی علوم پر بھی اسی طرح منطبق آتی ہے۔ ہمیں علم ہے کہ طبعی علوم کے تجربات اور نتائج کی ترتیب و توجیہ کے پیچھے خاص (اعقادی) نوعیت کی فلسفیانہ تشکیلات چھپی ہوتی ہیں۔ یہ اعتقد امور، مختلف سائنسی قوانین کے مابین کسی لازمی مادی تعلق کی عدم موجودگی کے باوصف ان پر یکساں لحاظ سے منطبق کیے جاتے ہیں۔ مثال کے طور پر اگر کوئی سائنسدان، ایسٹم کے مرکزہ کی حرکت معلوم و معروف انداز سے مختلف پاتا ہے، تو وہ یہ کلیہ انتخراج کر سکتا ہے کہ (دنیا فوضیت کا شکار اور اتفاقات کی زد میں ہے)۔ تاہم، دوسرے اعتبار سے وہ یہ بھی کہہ سکتا ہے کہ (انسانی عقل اپنی تمام تر فعالیت کے باوجود محدود ہے، اور اسی کا رن کائنات کی تمام اشیاء و احوال کا احاطہ کرنے سے قاصر)۔ اول الذکر کلیے نے مغرب کی 'سیکولر مادی پیرین' پر مبنی سائنس کے طفیل زیادہ رواج پایا، حالانکہ دوسرا مقولہ اس سے بہتر توجیہ کا حامل، برتر علمی رویے کی نشاندہی کرتا ہے۔ اس نے خواہ مخواہ کی علیت اور قطعیت جانے کی بجائے آئندہ آنے والوں کے لیے اجتہاد کا دروازہ کھلا رکھا۔ اس نے اس بات کا دعویٰ بھی نہیں کیا کہ انسان ہر سہ زمانوں میں دیکھی گئی یا دیکھی جانے والی مرکزے کی حرکت جانچنے کے لیے تمام مطلوبہ و ممکنہ تجربات عمل میں لا چکا ہے، اور یہ کہ جانچ پرکھ کے موجودہ سائنسی آلات ہر لحاظ سے مکمل، بہترین اور تسلی بخش ہیں۔ اس کے بر عکس، پہلا 'غیری' کلیہ ان باتوں کا دعویٰ کرتا نظر آتا ہے۔

ب) تحریک کی تحریک کا مطلب یہ ہے کہ ہر انسانی رویہ یا علمی اصطلاح کسی پوشیدہ فکری نظام کی نمائندگی کرتی ہے۔ کسی بھی رویے یا اصطلاح کو اس وقت تک نہیں سمجھا جا سکتا جب تک اس پوشیدہ فکری نظام کو مکشف نہیں کیا جاتا جو اسے فلسفیانہ بنیاد مہیا کرتا ہے۔

تجزیہ و تحلیل کے مغربی مقولہ جات کی ایک اہم خصوصیت یہ ہے کہ وہ خود کو فقط سیاسی، اقتصادی اور سماجی نظامہائے کارکی سطح تک محدود رکھتے ہیں۔ علم و دلنش کی اس گہرائی میں نہیں اترتے جہاں پر ان پہاں فکری مسلمہ جات سے تعریض کیا جا سکے جو اس دنیا میں انسان کو درپیش کلی نوعیت کے سوالوں کا جواب مہیا کرتے ہیں۔

مغرب کا تجزیاتی بحث و مطالعہ اپنے فکری مسلمہ جات کو پرکھنے سے گریزان نظر آتا ہے۔ اس کی

بجائے وہ مسئلے کو اپنے خاص انداز سے یوں پیش کرتا ہے کہ: پیداواری اہداف کیسے حاصل کیے جائیں؟ ترقی کی منزلوں پر منزلیں مارنا کیونکر ممکن ہو؟ سیاسی خیہے کی طائفیں کس طرح کھینچ کر اسے متوازن رکھا جائے؟ یہ اور اس طرح کے دیگر تمام سوالات اپنے اندر عام نوعیت کے مختلف مادی نظام ہائے فکر چھپائے ہوئے ہیں جو ظاہر کی آنکھ سے کم کم ہی نظر آتے ہیں۔ لیکن اگر کوئی تحریکی مطالعہ ان بلبلہ نما سوالات و مقولہ جات کے حوض میں غوط زن ہو کر تد کی خبر لائے تو واپسی پر ان کی نوعیت بدلتی ہوئی نظر آتے گی، اور اصل پیٹرین بھی عربیاں ہو کر سامنے آ جائے گا(۱)۔ پھر ہم پوچھنے لگیں گے: پیداوار کا مقصد کیا ہے؟ انسان کی وہ کوئی مثالی صورت و حیثیت ہے جو معاشرے کا مقصود نظر ہے؟ ترقی کی غرض و غایت کیا ہے؟ کیا ترقی مادی اور انسانی دونوں سطح پر اپنا کردار ادا کرتی ہے یا فقط مادی سطح پر سرگرم عمل ہو کر وہیں تک محدود رہتی ہے؟ آئندہ صفات میں ہم دیکھیں گے کہ بیشتر پیداواری منصوبہ جات اس سادہ نوعیت کے مادی معافی پیٹرین سے نمودار ہوئے ہیں جس نے انسان کی 'مرکب خصوصیت اور غیر منفعل حیثیت' کو یکسر نظر انداز کر رکھا ہے۔

مغرب کے اس پوشیدہ فکری پیٹرین کو اس کے تمام پہلوؤں سمیت نمایاں کرنا کسی ایک فرد کے بس کی بات نہیں۔ یہ مختلف تخصصات کے حامل محققین کے ایک پورے گروہ کا کام ہے جو تمام سماجی، سیاسی، معاشرتی اور دیگر مظاہر و احوال کی فکری بینادوں کا مختلف سطحوں پر کھوچ لگاتے ہوئے معلومات کی کاثٹ چھانٹ اور مناسب ترتیب و تبویب سے عام انباطی نوعیت کے حامل نئے فکری سانچے تشکیل دے۔ پھر اصالت اور واقعیت کے حامل ان تازہ سانچوں کے لحاظ سے چیزوں کو جانچے پر کھے، اور یوں دوسرے کے نظامہائے فکر و عمل کی جانبداریوں اور تعصبات کو الٰم نشرح کر سکے۔

فکری و علمی پہلو، مذہبی پہلو کے ساتھ مربوط و مسلک ہے۔ مذہبی پہلو دراصل فکری پہلو ہی کی ایک شکل ہے، اور اسی سے بعض اہم کلی و غائی نوعیت کے سوال (جیسے انسان اور کائنات کا مقصد وجود) اپنا جواب حاصل کرتے ہیں۔ چنانچہ لازم قرار پاتا ہے کہ اس سلسلے میں مختلف علمی و فلکری مفہومیں، مروجہ اعتقادات اور ان کے پہاں مسلمہ جات کے ما میں پائے جانے والے واضح اور ضمنی نوعیت کے تعلقات کا بھی جائزہ لیا جائے۔

۲۔ جامع تقدیم

تحییز کی حقیقت کا پتا لگانے کے لیے ہماری یہ تمام فکری بحث مظاہر و احوال کے معروضی اور جزوی جائزے کے طور پر صرف چند پہلوؤں تک محدود ہو کر رہ جائے گی اگر ہم نے مغرب کی

نظریاتی ساخت کا مجموعی لحاظ سے جائزہ نہ لیا۔ جزوی اور سطح پر نظر آنے والی اشیاء کو کافی سمجھ لینا اور بنیادی ڈھانچے سے تعرض نہ کرنا ایسے ہی ہے جیسے ادھر اُدھر سے دھیان اٹھا کر، جوڑ پپوند لگا کر لباس تیار کر لیا جائے جو بجائے نئی پہچان دینے کے پہلی شناخت بھی ختم کر دے۔ جوڑ پپوند لگانے کا یہ عمل بہان متنی کے لئے جوڑنے والے عمل سے مشابہ ہے^(۲)، کہ ایک مطلب و مفہوم یہاں سے اٹھایا، دوسرا وہاں سے لیا اور مغربی مفہوم کا پورے طور پر کسی شعبہ فکر و عمل پر انطباق نہ کیا، یا اگر ایک شعبے میں کر لیا تو دوسرے کو یکسر نظر انداز کر دیا۔ اس عمل کے دوران بعض اوقات مغرب کے یہ مفہوم و مقولہ جات اپنے اصل معنوں سے ہٹ جاتے ہیں، اور یہ ثابت کرنے کی کوشش شروع ہو جاتی ہے کہ ہر مغربی مفہوم کی ہمارے تہذیبی درثی میں کوئی نہ کوئی اصل و بنیاد ضرور پائی جاتی ہے، جو اس بات کا جواز ہے کہ نئی مغربی بات کو لے لیا جائے۔ یہ اپنی تہذیب و روایت کی طرف رجوع کے ذریعے خود کو غربیانے کا عمل ہے، جو مغرب کے کلیہ جاتی سانچوں کو نام، اصطلاح اور اطلاقی و تعیناتی فرق کے ساتھ اپنانے کی نشاندہی کرتا ہے۔

جوڑ پپوند لگا کر چیزوں کو اپنانے کا یہ عمل، در اصل، اس بات پر یقین رکھنے کا نتیجہ ہے کہ فکر و عمل کی دنیا میں مغرب کا نقطہ نظر ہی عالمی اور آخری نقطہ نظر ہے۔ بس ذرا تر میں و زیباںش یا ترتیب نو کی ضرورت ہے، جو اسے ہماری روایت سے ربط دے کر قابل قبول بنا دے۔ اس کے بال مقابل، تمام امور کا گھری نظر اور جامع انداز پر جائزہ لینے کا تصور اس یقین سے متادر ہے کہ دنیا میں فقط ایک ہی حقیقی اور عالمی طریق نہیں پایا جاتا، بلکہ دوسرے راستے کی موجودگی یا امکان ہمیشہ موجود رہتا ہے، جو ایک مختلف وضع کے حامل پیڑن کی طرف رہنمائی کرتا ہے، جس کے اپنے نقطہ ہائے آغاز اور دائرہ ہائے عمل ہوتے ہیں۔

مغربی فکری پیڑن کی خامیوں کا بیان

سارے عالم پر چھائے مغرب کے اس تہذیبی و فکری پیڑن کے چنگل سے نجٹ نکانا کوئی آسان کام نہیں۔ اس پیڑن کی خامیوں اور کمزور پہلووں کی فقط نشاندہی سے حقیقت حال کو پوری طرح سامنے لانا مشکل ہے۔ ضرورت اس امر کی ہے کہ ان باتوں کی اپنے لحاظ سے کسی قدر وضاحت کے علاوہ خود مغرب میں اس پیڑن کے خلاف اٹھنے والی احتیاجی تقدیم بھی سامنے لائی جائے، تاکہ پورے طور پر جان سمجھ کر، علی وجہ البصیرت اس سے روگردانی کا رو یہ اپنایا جائے۔ یہ نہیں کہ محض خالقانہ سوچ کے تحت روایتی انداز میں 'اعوذ باللہ' پڑھ کر دونوں جانب تھوکا، 'معوذ تین' کا ورد کر کے چاروں طرف

پھونکیں ماریں اور 'لا حول ولا کہہ کر پیٹھ پھیر لی۔ مغربی 'جن بھوتوں' نے اگر زیادہ تنگ کیا تو سورہ 'لیس' کی تلاوت شروع کر دی^(۲)، یا پھر آیت کریمہ کا وظیفہ کر لیا۔ اللہ اللہ، خیر سلا!

۱۔ انسان مختلف پیڑن

مغرب کا فکری نظام اپنے اندر انسان مختلف میلانات اور نیستی کا فلسفہ چھپائے ہوئے ہے۔ یہ ایک ایسا نظام ہے جو کہہ ارض پر انسان کی منفرد حیثیت کو ختم کرتے ہوئے کسی بھی قسم کی انسانی خصوصیت کا انکار کرتا ہے۔ یہ فکری نظام عقل کی ترکیبی و فعل حیثیت اور انسان کے اشیاء و مخلوقاتِ جہان میں مرکزی کردار (اختلاف فی الارض) کا قائل نہیں۔ یہ مادی فکری روایہ نہ صرف آزاد اور ذمہ دار مخلوق ہونے کے لحاظ سے انسان کے احترام کے منافی ہے، بلکہ خاص اور ذاتی انسانی تجربے کی بھی نفی کرتا ہے۔ ہمارے لیے یہ تسلیم کرنا بہت مشکل ہے کہ انسان اور کئی مکوڑوں میں کوئی بنیادی جوہری فرق نہیں پایا جاتا، اور یہ کہ آخری تجویز و تحلیل کے بعد دونوں ایک ہی چیز اور اسی ایک قانون کے تابع آتے ہیں جو ساری کائنات میں یکساں طور پر جاری و ساری ہے۔ اس نقطے نظر کے تحت وحدت علوم کا تصور پروان چڑھا، اور خاص کے بدلتے میں عام، نیز انسانی حوالے کے مقابل فطری رویوں کو ترجیح دی گئی۔ اس طرح جب اپنے پورے وجود کے ساتھ ہم 'فطری' اور 'عام' کے جہان اسفل میں آن گرتے ہیں تو تمام مقررہ انسانی حدود اور ان کے ساتھ ہر قسم کی علیحدہ شاختہ بھی ختم ہو جاتی ہے۔ الگ بیچان کے مثٹے ہی مرکب و متنوع انسانی جہان ٹھکانے لگ جاتا ہے، اور اختلاف کے پہلو اور 'من و تو' کی الگ الگ حیثیت^(۲) یوں محو ہو جاتی ہے کہ انسان اپنے کسی فعل کا اخلاقی طور پر جوابدہ رہتا ہے نہ خیر اور شر کے ما بین فرق کرنے کے قابل۔ اس کی بجائے ایک ایسا ہموار اور چکنا جہان وجود میں آتا ہے جو حدود و قیود سے نا آشنا، بچگانہ مادی عقل کو محض فائدہ ولذت میں سعادت و اطمینان حاصل کرنے کا درس دیتا ہے۔ وہ 'بچگانہ مادی عقل' جو حدود قیود، ترکیبی خاصیت اور تعین و بیچان ایسی انسانی خصوصیات کے تنویر سے گھبرا کر مادر فطرت کی مادی آغوش میں جا پناہ تلاش کرتی ہے۔ مغرب کا فکری نظام اس لحاظ سے نہ صرف یہ کہ خدا کا مکر ہے بلکہ خود انسان اور تیتجماً معنائے وجود کا بھی کافر ہے۔ یعنی اللہ اور انسان کی دوئی کے خاتمے سے انسان اور فطرت کی مشویت بھی ملیا میٹ ہو گئی اور ہر چیز سے اس کا تقدس و احترام اور معنویت الگ جا پڑی۔

۲۔ مغربی تہذیبی و فکری منصوبہ ناممکن عمل ہے

(۱) یکساں نوعیت کے سادہ اور عام قانون تک رسائی کے لیے تمام رخنوں کو مٹانے اور خلاؤں کو

پائیں کا یہ مغربی منصوبہ، فکری اور عملی ہر دو لحاظ سے ایک ناممکن الواقع منصوبہ ہے۔ فکری لحاظ سے اس میں یہ فرض کر لیا جاتا ہے کہ انسانی عقل اور تمام سماجی اور فطری ماحول کسی قسم کی پچیدگی اور تہ داری کا حامل نہیں۔ انسانی اشارہ جات، انسانی مشار الیہ اور ان دونوں کا باہم جوڑنے والا مفہوم سب سادہ نوعیت کے حال، یک پہلو اور سطحی ہیں۔ ان میں کوئی تنوع پایا جاتا ہے نہ اختلاف۔ نامعلوم کا دائرہ رفتہ رفتہ سستا چلا جائے گا، (علم کے نام پر) معلومات بڑھنے چلی جائیں گی اور انسان کلی طور پر ماحول کو اپنے زیرِ نگیں لے آئے گا۔ ان تمام فرض کی گئی باتوں کو زم سے نرم لجھ اور سادہ سے سادہ لفظوں میں بچگانہ اور احتمانہ کے اوصاف سے متصف کر سکتے ہیں، اس سے کم پر نہیں چھوڑا جا سکتا۔

ب) مغرب کا فکری پیغمبر عوامیت کے اس درجے تک رسائی حاصل کرنا چاہتا ہے جہاں اسے پہنچانے والوں کی علمی حیثیت بھی اس کے لیے وجہ و جواز نہ بن سکے، بلکہ اپنا جواز وہ آپ ہو۔ مثال کے طور پر (طبقہ) کے مفہوم کو لجھیے، جو مارکسی نقطہ نظر کے مطابق آمدی اور اس کے پیداواری ذرائع ایسے مادی معیاروں سے تعین ہوتا ہے۔ یہ تجزیاتی مفہوم ایک ایسی عالمی نوعیت کی عام اور کمیتی اصطلاح تک پہنچنے کی کوشش کا اظہار ہے جو کامل انطباق کی صلاحیت رکھنے کے ساتھ کسی بھی خارجی غایت یا ہدف کو خاطر میں لائے نہ انسانی نظرت کا مفہوم اس میں شامل کرے۔ یہی حال دیگر اصطلاحات (جیسے تاریخی جریئت کے مفہوم) کا ہے۔ جس وقت مارکس اور انگلز نے (طبقہ) کا اصطلاحی مفہوم طے کیا تو ان کے پاس دنیا کے دیگر خطوں کے بارے میں معلومات ناکافی تھیں۔ بلکہ ایسے معلوم ہوتا ہے کہ مشرقی یورپ کے کسی ملک مثلاً پولینڈ تک کی منفرد تربیتی طبقاتی تقسیم کے بارے میں مارکس کا علم نہایت محدود تھا۔ اس کے باوجود (طبقہ) کا مفہوم ایک عام اطلاقی اصطلاح کے طور پر بڑی سہولت سے تعین کر لیا جیسے پوری دنیا سمت کر اس کی مٹھی میں آگئی ہو۔ بعد ازاں جب مارکس نے مشرق کے بارے میں پڑھنا شروع کیا تو معاشرے کے تفہیمی ڈھانچے کی ایسی ایسی صورتیں سامنے آئیں جو اس کے سامنے گمان میں نہ تھیں۔ جس پر اس نے ہیکل کے فکری نظام کے تحت کہا کہ: (یہ پیداوار کا ایشیائی پیغمبر ہے)۔ جن لوگوں کو اصل بات کا علم ہے، وہ (طبقہ) کی اصطلاح کے اس معین و مستعمل مفہوم پر خندہ زن ہوتے ہیں کہ یہ کیا بقاریت ہوئی۔ اصطلاح خود بول رہی کہ اسے پروان چڑھانے والا (”محرہ شاہ مقیم سے باہر کی) باقی دنیا کے بارے میں جاہل مطلق ہے۔ اسی سے مشرق کے ان ”فضلاء“ کے بارے میں قیاس کر لجھیے جو مارکس کے اس بھوٹانے مقولے کے تحت چین و ہند سے لے کر افریقا کے ممالک تک اپنی گندمی گتھی، مرکب و پچیدہ طویل تاریخ کی

توجیہ و تفسیر کرتے چلے آ رہے ہیں۔

جہاں تک عملی پہلو کا تعلق ہے تو پیداوار کے لیے وسائل پر تسلط، زیادہ سے زیادہ پیداوار و صرف اور غیر مثبتی پیغم ترقی ایسی بنیادوں پر استوار مغرب کے تہذیبی پیغمبین کا بھائڑا، اس وقت چوک میں دھم سے گر کر پھوٹ جاتا ہے جب دنیا کو یہ علم ہوتا ہے کہ اس معمورہ عالم کے صرف ایک جانب ہے۔ مغربی انسان کی چھوٹی سی اقلیت دنیا کے اسی فی صد سے زیادہ قدرتی وسائل استعمال کرتی ہے۔ پچھلے ایک سو سال میں صرف ریاستہائے متحدة امریکا کے باشندوں نے وسائلی قدرت کا جتنا استعمال (یا ضایع) کیا، وہ دنیا کی معلوم تاریخ میں پوری نسل انسانی کے استعمال میں آنے والے وسائل کے برابر ہے۔ اس کا مطلب یہ ہوا کہ پیداوار و صرف اور حصولی لذت و منفعت کے اس مغربی پیغمبر کی پیروی باقی دنیا کے لیے قطعاً ناممکن ہے۔ محض تصور کیجیے کہ اگر چین اور بھارت اس پیغمبر کو اپنا لیتے ہیں، اور یوں دنیا کی ایک تہائی آبادی کی گاڑیاں مغرب کے عالیشان ترقی یافتہ تقابل سے ایندھن پھوٹ کر فضا میں آ کیجیں کا تناسب کم کرنا شروع کر دیتی ہیں، اور ان کے ساتھ برازیل بھی ترقی کے اس عالمی مقابلے میں شامل ہو کر اپنے استوائی خطے کے جنگلات کاٹنے لگتا ہے جو کہ ارض کو ایک تہائی آ کیجیں مہیا کرتے ہیں، تو تصور کیجیے ہمارا کیا حال ہو۔ یقیناً مغرب کا یہ ترقیاتی پیغمبر ہمارا گلا گھونٹ ڈالے گا۔

اس فکری تہذیبی منصوبے کے ناممکن اعمال ہونے کا ثبوت، برساتی مینڈکوں کی صورت کثرت سے 'خروج' کرنے والے ان فلسفیانہ مکاتب فکر، اور 'اسہال' کی شکل میں پھوٹ بہنے والی ان اصطلاحات سے بھی ملتا ہے جو مغربی تہذیب کو 'بد تہذیب' (Anti-civilization) بنا کر نمایاں کرتی ہیں۔ روزانہ درجنوں کے حاب سے نئی نئی اصطلاحات کا 'ظہور' ہوتا ہے، جنہیں ان کے وضع کرنے والے زیادہ عمومیت کی حامل، بہتر انطباقی صلاحیت والی اور حقائق سے قریب تر کہہ کر، 'فخریہ پیشکش' کے طور پر علمی دنیا کے سامنے لاتے ہیں۔ لیکن اگلے ہی روز وہ فرسودہ و از کار رفتہ ہو جاتی ہیں، بلکہ ان میں سے بیشتر کا جنم ہی بصورت مرگ ہوتا ہے۔ جس پر تحقیقی مکمل سے اور نئی، جدید تر اصطلاحات ڈھل کر نکل آتی ہیں۔ ان کے ہاں اصطلاحیں گھٹنے کا یہ عمل بلا توقف جاری رہتا ہے، اور ادھر ہمارے مفکرین و دانشوران کی 'پتوں ان کے پیچھے بھاگتے بھاگتے لگنوئی'، ہو جاتی ہے، لیکن اس امید پر ان کا پیچھا نہیں چھوڑتے کہ یہ اصطلاحات ضرور بالضرور ہمارے لیے 'مجیب الدّعوّات' اور حلّال المشکلات، ثابت ہوں گی۔ حالانکہ وہ مغرب کے اس مرض کی نشاندہی کرتی ہیں جو سونا بنانے کے جنون کا شکار کیمیا گروں پر حملہ کرتا ہے، یا علم کلی و غلبہ کامل حاصل کرنے کے شوقین

ڈاکٹر فاسس کو لائق تھا اور اس کی بربادی کا باعث ہنا۔ یہ وہی علیہ ہے جس نے 'باعدِ جدیدیت' کے فلسفی دریدا کو شکار کیا، اور وہ دنیا کو پرگنہ و منتشر ریزوں اور رُام کی لیا، (کھیل تماشے) کی شکل میں دیکھنے لگا۔ (﴿رَبَّنَا مَا خَلَقْتَ هَذَا بِاطِّلًا، سُبْحَنَكَ﴾ (۵) قرآنی آیت یقیناً اس جیسے نقطہ نظر کے رد میں نازل ہوئی)۔

۳۔ مغرب کا تہذیبی بحران

مغربی تہذیب کے بحران کا مطالعہ اس کے تمام پہلوؤں کو محیط ہونا چاہیے۔ مغرب نے اپنی عالمی مرکزی حیثیت، اپنے مادی عقلی پیڑن کے ابتدائی مراحل میں ملنے والی مادی سائنسی کامیابیوں کے ذریعے حاصل کی اور ہم سب کو حیرت و استغجب کی کیفیت میں بتلا کیے رکھا۔ اب وقت آ گیا ہے کہ ہم ان کامیابیوں کا گھری نظر سے جائزہ لیں اور اس فکری پیڑن کے باقاعدہ عملی نفاذ کے بعد انیسوں صدی کے نصف آخر، بالخصوص سائنس کی دہائی کے بعد ظاہر ہونے والے ان بحرانوں کو مطالعے کا موضوع بنائیں جب جدید نظام فکر و عمل کی کامل تطبیق سے مغرب کا یہ فکری تہذیبی پیڑن اپنے دیوبند کے ساتھ تمام تر خدو خال، خط و قوس اور نقطہ و دائرہ سیست نمایاں ہو کر سامنے آیا۔ اب وہ فقط ایک نظریہ یا آئینڈیا لوچی اور فلسفیانہ افکار کا مجموعہ نہیں رہا تھا کہ جن کی تبلیغ کی جائے اور مژده جانفزا سنایا جاتا رہے، بلکہ ضروری لیپا پوتی کے ساتھ اس کا ایک پورا مادی تہذیبی ڈھانچہ تشکیل پا چکا تھا جس کے فوری طور پر مطلوبہ، ثابت نتائج بھی نظر آنے لگے اور دیر رسیدہ، نا مطلوب مقنی پہلو بھی ظاہر ہونا شروع ہو گئے۔ لیکن ہمارے یہاں عجائب مضمکہ خیز اور متقاد صورت حال ہے کہ مغربی ترقی کی دوڑ میں شامل ہو کر اپنے معاشروں کو غربیا لینے کا پرچار کرنے والے ابھی تک اخخارویں صدی کی عقلیت پسندی اور انیسویں صدی کے علوم ہی کے گرد گھوم رہے ہیں، اور اسی 'نوپور مسرت' کی سکرار کرتے چلے جا رہے ہیں جو مغرب اس وقت اپنے لوگوں کو نئے نظریات کی تبلیغ کرتے وقت سنایا کرتا تھا۔ دوسری طرف وہ مغرب ہی کے اس امید بھرے لبجھ کی نقل بھی کرتے ہیں کہ تمام تر ناقص اور منفی پہلوؤں کے باوصاف ان کا تہذیبی مستقبل، ماضی و حال سے بہتر ہو گا۔ حالانکہ خود مغرب کے بہت سے مفکرین اس 'شاندار استقبال' والی رجائیت کو رد کرتے نظر آتے ہیں۔ ان کی تہذیب میں اب وہ جان اور اعتناد نہیں رہا جو انیسویں صدی میں کبھی ہوا کرتا تھا۔ ساتھ ہی وہ تاریخ میں اپنی عالمی اور مرکزی حیثیت کو بھی شک و شہبہ کی نظر سے دیکھنے لگے ہیں۔ یہ کوئی اچنہبھے کی بات نہیں۔ دو عالمی (مغربی) جنگوں کے بعد سے شروع ہونے والے تہذیبی بحران کا یہ قدرتی نتیجہ ہے جو مختلف اور بے شمار مسائل کی شکل میں نمودار ہوا۔ ان میں خاندان ایسے چلی سطح پر معاشرے کو سہارا دینے والے بنیادی ادارے کی

بربادی، نشیات کی لعنت، ایڈز ایسے موزی مرض کا مسلسل پھیلاؤ، جامع تباہی والے اسلحے کے ذخیرے میں اضافہ، ماحولیاتی آلوگی اور مغربی انسان کا اپنی ذات اور ماحول سے بڑھتا ہوا اجنیت کا احساس شامل ہیں۔ یہ سب کے سب وہ مسائل ہیں جن کا ذکر پہلے صرف ناول، شاعری اور گنے پنے افراد کے حلقے تک محدود علمی و سائنسی مجلات میں چھپنے والے مضامین میں ہی نظر آتا تھا، لیکن ساٹھ کی دہائی سے یہ باتیں روزانہ کی خبریں بن کر تمام رسالوں، اخباروں میں چھپنا شروع ہوئیں اور ہوا کی لہروں پر سوار، سنی اور دیکھی بھی جانے لگیں۔

جدید مغربی تہذیب کے بھرمان کا قضیہ ہمارے ذہن کی پیداوار نہیں۔ اپنگلر، ٹونن بی، کولن وسن (اور نوم چوسکی) ایسے بہت سے مغربی مفکرین نے اپنے فکری مطالعوں کا موضوع بنایا کہ یہ مسئلہ اٹھایا اور اپنی تہذیب کے نقائص کو عربیاں کیا۔ یہ ایک ایسا مجموعی نوعیت کا بھرمان ہے کہ علم و عمل کے سبھی میدان، سارے پہلو اس کی لپیٹ میں ہیں، جن کا مطالعہ نہایت ضروری ہے۔ بعدازال مختلف شعبے ہائے شخص میں بروئے کار لائے جانے والے ان مطالعوں کو مربوط اور مرتب شکل میں اکٹھا کر کے اس بھرمان کا ٹھیک ٹھیک تجزیہ کرنے کے لیے بھی کچھ سانچے بنانے کی ضرورت ہے۔ اس سلسلے میں نہونے کے کچھ سوال میں آپ کے سامنے رکھتا ہوں۔ اباحت پندی (جس نے انسانی جسم سے اس کا تقدس چھین کر اسے برباد کیا)، اور ماحولیاتی آلوگی کے ساتھ ساتھ دنیا کو دس بار تباہ کر دینے کے لیے کافی ہزاروں ٹن اسلحے کے ڈھیروں کی موجودگی (جس نے خارجی جہان سے اس کا تقدس چھین کر اسے برباد کیا) کے درمیان تعلق کی نوعیت کیا ہے؟ مادی عقلیت پندی اور ہولوکوست (نازیوں کی لائی بربادی) کے درمیان کیا تعلق نکلتا ہے؟ 'مرگ انبوہ کا یہ نازی جشن' کیا انسانوں پر افادی (pragmatic) نقطہ نظر کے اطلاق کی نشاندہی نہیں کرتا، (کہ جس کسی سے کوئی خالص مادی حاصل وصول نہ ہو، اسے زمین کا بوجھ نہ بنایا جائے، اور وہی باقی رہے جو زمین کا بوجھ اٹھا سکتا ہے)(۱)؟ کیا اس بھرمان سے بچنے کی کوئی صورت ہے، یا یہ وہ 'تاریخی جر' ہے جس کے تحت مغربی تہذیب اور اس کا نجح اختیار کرنے والے محض 'صید زبوں' بن کر رہ گئے ہیں؟ میری یہ تمام گزارش، جدید مغربی تہذیب اور اس کے ترقیاتی پیشین سے پیدا شدہ بھرمان کا ایک عمومی نظریہ تکمیل دینے کی کوشش ہے۔

۳۔ مغرب کا تہذیبی انحراف

مغرب کے فکری پیشین اور اس سے متاثر بھرمان کا مطالعہ کرنے کے ساتھ ساتھ اس کے تہذیبی انحرافات کا جائزہ لینا بھی بہت ضروری ہے۔ اس کے بعض اہم سلبی مظاہر کا اس طرح پر جائزہ لینا

ہوگا کہ وہ انسان کی انسانی حیثیت میں رہ کر ترقی کرنے والے پیڑن سے انحراف کا نتیجہ ہیں۔ ان مظاہر میں مغرب کی سامراجی حیثیت، نازی ازم اور صہیونیت شامل ہیں۔ مغربی تحریک سے بچنے کے لیے اختیار کی جاسکنے والی ملکہ صورتوں میں ان مظاہر کی اصلیت کا 'نمونہ جاتی'، اکشاف شاید ایک اہم اقدام ثابت ہو جو مغربی تہذیب کے دیگر مظاہر کو جا بچنے کا پیمانہ بن سکے۔ یہ محدودے چند مظاہر ہمارے نزدیک مغربی تہذیب میں اس بنیادی عصر کی نمائندگی کرتے ہیں جو ان کے پیچھے کارفرما ایک پورے فکری نظام کی حیثیت رکھتا ہے۔ سو ان مظاہر کو محض استثنائی حالتیں یا آپ سے آپ نہ ہو جانے والے انحرافات سمجھنا درست نہیں۔

مغرب کے سامراجی انحراف کا 'نمونہ جاتی مطالعہ'، جدید مغربی تہذیب اور اس کے فکری نظام کی حقیقت معلوم کرنے کا ایک معیاری ذریعہ ہے۔ اس سلسلے میں پہلا اور بنیادی سوال یہ ہے کہ آیا مغرب کی ترقی و آسودہ حالی کو افریقی و ایشیائی ممالک کے استعماری نقطہ نظر سے حصے بخڑے کرنے اور سلب و نہب کی ان کارروائیوں سے الگ کیا جا سکتا ہے جو اپنے 'طریقہ واردات' اور پھیلاؤ کے اعتبار سے تاریخ میں اپنی مثال آپ ہیں؟ صرف ہندوستان سے برطانیا نے جو کچھ لوٹا، وہ مجموعی لحاظ سے صنعتی انقلاب کے دورانیے میں حاصل ہونے والی پیداوار سے کئی گنا زیادہ ہے۔ برطانیا محض اقتصادی طور پر ہی اپنی 'کالوں' سے مستفید نہیں ہوا، بلکہ اپنے سارے معاشرتی مسائل بھی مشرق کو سونپ گیا۔ ان میں بے روز گار کارکنوں کی شکل میں 'فاضل' شہری، ناپسندیدہ اقلیتیں (جیسے فلسطین کے اندر یہودی ناسور)، معاشرے کا تار و پود بکھیر کے رکھ دینے والے جرام پیشہ افراد اور ان کے پہلو بہ پہلو سماج کے اندر خواہ مخواہ کی پہل پیدا کرنے کے شوقین ناکام مہم جو شامل ہیں۔ ان سب کو مشرق بھیج دیا گیا اور ان کے ساتھ اپنے ہاں فروع نہ پاسکنے والی بے اندازہ و حساب صنعتی پیداوار۔ اس کے علاوہ ہم اگر حاصل کی جانے والی انسانی پیداواری صلاحیت، علمی ذخائر، آثار قدیمه، نیز مختلف اغراض کے لیے استعمال کی گئی آسیجن اور پھیلائی گئی فضائی آلودگی (جس نے موجودہ دور میں پیداواری عمل محدود کر ڈالا ہے) کو بھی شامل کر لیں، تو کیا ہمارے لیے ممکن ہے کہ 'سامراجی محصولات' سے سرمایہ دارانہ ترقی کو علیحدہ کر سکیں؟ سامراج کو مغرب کے فکری تہذیبی پیڑن سے علیحدہ سمجھنا، مغرب کے حق میں بہت بڑا تحریک اور تجزیے کی بنیادی خامی ہے، جس سے بچنا ضروری ہے۔ سانپ نکل جانے کے بعد یہ کوئی لکیر پینٹے کا عمل نہیں کہ مغربی معاشرت کی اصل حقیقت جانے کے لیے سامراج کو ایک بنیادی تجزیاتی مقولے کے طور پر دوبارہ شامل مطالعہ کیا جائے۔ کیا اسرائیل کی معیشت اور اسرائیلی معاشرے کی فلسطینیوں کے مقابلے میں کامیابی کا مطالعہ ان دسیوں بیسیوں کھرب

ڈالروں کو شمار میں لائے بغیر کیا جا سکتا ہے جن کی صرف چالیس لاکھ آبادی والے ایک محضر سے خطے کو پہم تریل جاری ہے، اور جو محض صہیونیت کے سامراجی اور عسکری مقاصد کے لیے مہیا کیے جاتے ہیں۔

جہاں تک نازی ازم کا تعلق ہے تو اس میں شبہ نہیں کہ یہ مغربی (بلکہ انسانی) تاریخ میں ایک شاذ واقعہ تھا۔ اس سے پہلے یا بعد میں اس کامل سوچھ بوجھ، ”غیر جانبداری“ اور مقتضم طریقہ کار سے لاکھوں، کروڑوں انسانوں کا قتل عام نہیں کیا گیا۔ لیکن یہ شاذ واقعہ ہی وہ ”نمودہ جاتی معیاری“ لمحہ تھا جس میں مغرب کا علیٰ تہذیبی پیشہ اپنے قبچ چہرے سے نقاب الٹ کر دنیا کی نظروں کے سامنے آ کھڑا ہوا۔ یہ بات یوں زیادہ بہتر طور پر سمجھ میں آ سکتی ہے اگر نازی ازم کو نسلی تقاضت کے ان نظریات کی روشنی میں دیکھا جائے جو انسیوں صدی کے یورپ میں بہت مقبول تھے، اور جن سے مغرب کے استعماری ڈھانچے کو اعتقادی بنیاد میسر آئی۔ اسی طرح نازی ازم کو اگر ایک طرف نئی دنیا (شمالی و جنوبی امریکا) میں ”ریڈ اندیز“ کے مقتضی قتل عام اور دوسرا جانب افریقی باشندوں کو غلام بنانے کی کارروائیوں کے پس منظر میں دیکھا جائے تو مغربی تہذیب میں نازی ازم کے تاریخی ظہور کا حادثہ اپنے حقیقی چہرے کے ساتھ بالکل واضح ہو کر سامنے آ جاتا ہے۔ پھر ہم یقین کے ساتھ کہہ سکتے ہیں کہ یہ کوئی دیومالائی قصہ نہیں جس کا ذکر محض اساطیر کی کتابوں میں پایا جاتا ہے، بلکہ تسلسل و تکرار کے ساتھ وقوع پذیر ہونے والا ”معمول“ کا واقعہ ہے۔ البتہ اس کی یہ خاص حیثیت محض اس کی ظاہری ہدایت اور واضح طور پر علم میں آ جانے کے باعث ہے۔ یہی بات صہیونیت پر منطبق آتی ہے جو مغرب کے اسی سامراجی سیکولر نقطہ نظر کی نمائندگی کرتی ہے جس نے دنیا اور اس کے انسانوں کو محض ایک مادی وجود سمجھا اور اسی لحاظ سے ان کا استعمال کیا۔

۵۔ احتجاجی تنقید یا مخالف مغربی سوچ

انسیوں صدی کے وسط سے جب مغربی تہذیب بحران کا شکار ہو کر اپنا اعتماد کھونے لگی، تو مخالف سوچ کا حامل بہت سا ”احتجاجی لثرپیڑ“ خود مغربی مفکرین نے اپنی تہذیب کی خامیاں نمایاں کرتے ہوئے سپرد قلم کیا۔ اگرچہ یہ فکری ردِ عمل، مغربی نشاة ثانیہ کے دور سے ہی سامنے آنا شروع ہو گیا تھا جب مادی و افادی نقطہ نظر کا حامل نیا تہذیبی پیشہ تکمیل پایا، لیکن اس وقت یہ احتجاجی تنقید مغرب کی بحران کن مادی و معنوی کامیابیوں کے سبب عام نہیں ہوئی۔ تاہم بحران کے دور میں داخل ہوتے ہی یہ تنقید سب کی توجہ کا مرکز بننے لگی اور اس کی سچائی روز بروز نکھرتی چلی گئی۔ یہ مخالف و احتجاجی

زاویہ نظر بحران کی بیانیہ وضاحت بھی ہے اور اس پر تجزیہ و تنقید بھی۔ چنانچہ مغربی تہذیب پر اپنی تنقید کا ر斧 درست سمت میں رکھنے کے لیے ہمارا اس احتجاجی لٹریچر سے فائدہ اٹھانا بہت ضروری ہے۔ مغربی مفکرین کی یہ احتجاجی تنقید کبھی شعبہ ہائے علم (ادبی تنقید، زبان، فلسفہ، طبعی علوم، تاریخ، ماحولیات وغیرہ) کو محیط ہے۔ اس مخالف، تنقیدی سوچ کے پیچھے کارفرما فکری نظام ان عام نوعیت کے مادی علمی سانچوں کے رد پر مبنی ہے جو کیفیتی اور ناقابل شمارش، مطلق اقدار اور علیحدہ شاختہ ایسی خصوصیات کو قطعاً اہمیت نہیں دیتے۔ اپنی زبان میں اس احتجاجی لٹریچر کی منتقلی مغربی پیغمبران کے بارے میں اس ساری بحث کو زیادہ ٹھووس اور مضبوط دلائل مہیا کرے گی۔

(۱) جدیدیت

مغرب میں 'جدیدیت' کی ناکامی، اس کے نیتی کے حامل فلسفہ اور غیر انسانی رویے کے حوالے سے بے شمار مطالعہ جات سامنے آئے جو اس سے گریز کرنے کی ضرورت پر زور دیتے ہیں۔ صرف 'جدیدیت' پر تنقیدی مضامین شائع کرنے والے کئی رسالے وہاں سے نکلتے ہیں۔ اسی طرح کئی مذہبی (یعنی ایسائی) فکر کے حامل ادبی و فلکری محلے بھی اس موضوع پر علمی تنقیدات شائع کرتے ہیں۔ لوگات، گراف، جیمن اور ٹیری آججتن ایسے مفکرین کی 'جدیدیت' پر مارکی نقطہ نظر سے تنقید بھی بڑی اہمیت کی حامل ہے۔ پھر 'مابعد جدیدیت' نے اپنے فلسفہ نیتی کے باوصف مغرب کے اس نام نہاد (روشن) تجدیدی منصوبے کے کئی پہلوؤں کو اچھی طرح رگیدا ہے۔

ب) پیداوار و ترقی کے نظریات

پیداوار کے مفہوم سے متعلق بھی متعدد مطالعے سامنے آئے جن میں اس کے کمیتی بیانے، انسانی کی بجائے مادی وجود کو پیش نظر رکھنا اور شخصی و خاص کے مقابل عام شے کو ترجیح دینا ایسے مطالب کو تجزیہ و تنقید کا ہدف بنا کر یہ واضح کیا گیا ہے کہ پیداوار کا یہ مفہوم انسانی وجود اور اس سے مسلک پیشتر مظاہر و احوال کا احاطہ کرنے سے قاصر ہے۔ ماحولیاتی آسودگی کے بے طرح پھیلاوہ کے سب بہت سے لوگ اب ترقیاتی عمل اور پیداوار کی حدود و قیود اور اخلاقی ضوابط کے بارے میں دریافت کرنے لگے ہیں۔ پھر تیری دنیا میں پیداوار کے مغربی مفہوم کے تحت عمل میں لائے جانے والے زیادہ تر پیداواری اور ترقیاتی منصوبوں کی ناکامی سے بھی بہت سا لٹریچر سامنے آیا جو مغرب کی تہذیبی ساخت میں شامل پیداوار کے اس مخصوص جوہری مفہوم کے باب میں غور و فکر کی دعوت دینا ہے۔

ج) ماحول اور ہریالی کا تحفظ

یہ ایک اہم مخالف تقدیم ہے جس میں جنگلات اور ماحول کے تحفظ کی سوچ کو فروغ دیتے ہوئے مغرب کے جدید فکری نظام میں شامل اس تصور کو رد کیا گیا کہ عقل لا محدود ہے اور انسان اس کے ذریعے زمین پر کامل تسلط حاصل کرنے کی صلاحیت رکھتا ہے۔ ماحول کے تحفظ کی یہ سوچ انسان کی گرد و پیش سے ہم آہنگی کی ضرورت پر زور دیتی ہے۔ یوں اس کا نقطہ آغاز مغربی علوم کی فکری بنیادوں سے بالکل ہٹ کر ہے۔

د) مغربی تاریخ کا نیا مطالعہ

مغرب کی سیاسی تاریخ اور فلسفہ تاریخ کے حوالے سے بھی متعدد نئے مطالعے دیکھنے میں آتے ہیں جو درسی نوعیت کی روایتی تاریخ اور اس کے مسلمہ جات پر مختلف زاویہ ہائے نگاہ سے نظر ڈال کر پوشیدہ حقائق کو سامنے لارہے ہیں، اور مغرب اس آئینے میں اپنا اصل چہرہ دیکھ کر خود سے گھن کھاتا نظر آ رہا ہے۔ استعمار کی تاریخ، اس کا شکار مظلوم قوموں کے نقطہ نظر سے لکھی جا رہی ہے جنہیں یا تو کلی طور پر مٹا دیا گیا یا وہ اپنا تہذیبی ورثہ اور منفرد تشخص کھو بیٹھیں۔ نئے جائزوں نے فرانسیسی انقلاب کو خاص طور پر مطالعہ کا موضوع بنایا اور تازہ تجزیاتی نقطہ نظر کی حامل درجنوں کتابیں فرانسیسی اور انگریزی زبان میں اس انقلاب کے بارے میں شائع ہوئیں۔ ان میں سے کچھ تو فقط مارچ ۱۷۹۷ءے میں پیش آنے والے فاندی کے اس واقعے کا نئے سرے سے تجزیاتی جائزہ لیتی ہیں جس میں انقلابی افواج کے ہاتھوں جدید تاریخ کا پہلا منظم 'ہولوکوست' (قتل عام) عمل میں آیا۔ جزل و مژہ میں کے حکم پر انقلاب کی مخالفت کرنے والا فاندی کا پورا علاقہ اپنے تمام باشندوں (بچوں، بوڑھوں، عورتوں، جوانوں) سمیت روند ڈالا گیا۔ مشرق کے روش خیال، دانشوران جب اپنے پر جوش انداز میں انقلاب فرانس کی دو صدیں سالگرہ منا رہے تھے تو کسی نے اس واقعے کی جانب اشارہ تک کرنا گوارا نہیں کیا۔

ایک مطالعہ یہ واضح کرتا ہے کہ انقلاب فرانس میں ظاہر ہونے والا تشدد محض وقتنی و جذباتی نوعیت کا نہیں تھا، بلکہ وہ اس سارے عمل میں ایک بنیادی عنصر کی حیثیت رکھتا ہے۔ تشدید، اس مطالعے کے مطابق، وہ واحد ذریعہ تھا جس کے ذریعے تہذیبی اور اخلاقی اقدار سے معزا، ایک 'قومی حکومت' اپنی عسکری قوت برقرار رکھنے کے لیے تازہ عوامی طاقت حاصل کر سکتی تھی۔ تشدد یہاں عقلی رویے سے اخراف کی نمائندگی نہیں کرتا، بلکہ عقل کے غیر انسانی، سرد مہر اور ریاضیاتی بیانوں سے ماحول کی تخلیلی نو

کرنے والے تصور سے سے عبارت ہے۔ کچھ محققین نے انقلاب کے اثليتوں سے سلوک کو مطالعے کا موضوع بنایا کہ کس طرح ان کی الگ پہچان ختم کی گئی اور بعض کو صفحہ ہستی سے مٹا دیا گیا۔ ویکر کچھ مطالعے یہ واضح کرتے ہیں کہ کس طرح انقلاب نے فرانس پر معاشی ترقی کی راہ مسدود کی، جس کی وجہ سے انگلستان کو ایک عظیم صنعتی طاقت بن کر ابھرنے کا موقع ملا۔ کچھ مطالعے انقلاب کے بعد طلاق اور ناجائز بچوں کی یکخت بڑھ جانے والی شرح اور اسی طرح کے ان دوسرے سماجی، معاشی اور سیاسی مسائل و واقعات کا جائزہ پیش کرتے ہیں جن کا روایتی (روشن) تاریخ میں ذکر تک نہیں ملتا۔

ھ) لسانیات اور نفیات میں تازہ رہنمائی

یہ تازہ رہنمائی اور مطالعے، لسانیات و نفیات کے بہت سے راجح نظریات کا علمی اور اخلاقی پہلوؤں سے جائزہ لے کر ان کی خامیوں کو نمایاں کرتے ہیں۔ یہ مطالعے مغرب کے علمی و فکری بحران کے خاص طور پر ان ابعاد کی پیمائش کرتے ہیں جن کے لحاظ سے نئے لسانیاتی رہنمائی سوچ کے نقصان کو واضح کیا۔ بعض اصحاب علم کا خیال ہے کہ مغرب میں حقیقی فلسفیانہ سوچ فلسفے کی کتابوں میں نہیں، بلکہ زبان کے فلسفے پر لکھی جانے والی تجزیاتی تحریروں کی شکل میں اب وجود میں آئی ہے۔

و) طبیعیاتی علوم کا علمی بحران

مخالف، احتجاجی تنقید کا ایک اہم میدان، سائنسی علوم کا فکری تجزیہ ہے۔ انسیویں صدی کی سائنس نے اپنی بنیاد، عملت و معلوم کے سادہ منطقی سلسلے پر رکھی۔ اس میں اسے یہ امکان نظر آیا کہ وقت کے ساتھ ساتھ 'نامعلوم' کا دائرہ سنتھے سے ماحول پر کامل سامراجی تسلط حاصل کیا جا سکتا ہے۔ لیکن سبب اور مسبب کا یہ سادہ منطق وala جہاں اب کوڑیوں کے مول نہیں بنتا۔ معلومات اب اس قدر بڑھ چکی ہیں کہ انسانی عقل ان کا احاطہ کرنے سے قاصر ہے۔ مجموعہ اضداد انسان اپنے اس طبی تضاد کو جان چکا ہے کہ اس کی جسمانی حدود اس کی بے تحاشا پھیل جانے والی علمی دلچسپیوں اور فکری جہات کا ساتھ نہیں دے سکتیں^(۷))۔ بے انہما کامیابیوں اور ہر چیز پر معلومات کے بے اندازہ ڈھیر لگا دینے کے باوجود وہ زمین و آسمان کی حدود کجا، اپنے محدود وجود تک کو نہیں پھلانگ سکتا۔ (فَإِنْدُوا، لَا تَنْفُذُونَ إِلَّا بِسُلطَانٍ). 'علوم و نامعلوم' اور حصول کمال کے حوالے سے اس کا سابقہ تصور پاش پاش ہو چکا ہے۔ یہ فطری تضاد مکشف ہو کر سب کے علم میں آ چکا ہے کہ جس قدر 'علوم' کا دائرہ پھیلتا ہے، 'نا معلوم' اس سے دس گنا اور بڑھ جاتا ہے۔ نیز مثالی کی بیروی اور کمال کی سمت سفر

ہی اس دنیا میں انسان کا مقدر ہے۔ وہ مثال ہی کیا جو حاصل ہو جائے اور وہ کمال ہی کیا جس تک رسائی ممکن ہو؟ جدید سائنسی مفہوم، فرضیہ جات اور ان پر مبنی مختلف نظریات و قوانین میں یہ باتیں بالکل واضح ہو کر سامنے آ چکی ہیں۔ سائنسی علوم اب کسی حتمیت کا دعویٰ نہیں کرتے۔ وہ کسی مظہر یا حال کے سب کے سب نہیں، صرف چند پہلوؤں کی تعبیر و توجیہ کے لیے نظری یا عملی کوشش میں مصروف نظر آتے ہیں۔ اس موضوع پر ایک مفصل مطالعہ پیش کرنے کی اشد ضرورت ہے، تاکہ ہمارا پڑھا لکھا تہذیب یافتہ طبقہ سادہ علم و معلوم کے بندھن سے آزاد ہو سکے۔

اس سلسلے میں قابل توجہ بات یہ ہے کہ جدید مغربی تہذیب کے حوالے سے بات کرنے والے بہت سے دانشور اور اسے عملی سطح پر بروئے کار لانے کے شاگق، عام طور سے مغرب کی مرکزیت کے تصور کو رد کرتے، اب کثرت و تنوع (pluralism) کا ڈھنڈوڑا پیٹھے نظر آتے ہیں۔ لیکن حقیقت یہ ہے کہ مغرب کا یکساں نوعیت والا خالص عقلی و مادی پیڑیں ہی ان کے ہاں وہ واحد قابل عمل پیڑیں قرار پایا ہے جس کے تحت مغرب باقی دنیا سے اپنے تعلقات استوار کرتا ہے۔ اس قسم کے تعلقات جن میں وہ محض اپنی باتیں منواتا ہے اور اس سلسلے میں عالمی بک، انجمین اقوامِ متحده، نئے عالمی نظام کی قوت نافذہ، ترقیاتی منصوبہ ساز ایجنسیوں اور مختلف تحقیقی اداروں کے ذریعے اپنے پہاں و عیاں مقاصد کو بروئے کار لانے کی حکمت عملی اپناتا ہے۔

مغرب کی غیر مطلق حیثیت

تجزیہ و تنقید کا یہ سارا عمل کوئی منفی کام نہیں کہ جس کا مقصد صرف تجزیہ و تنقیص اور خامیوں عیبوں کو نشان زد کر کے ان کی تشبیہ کرنا ہو۔ (یہ کام 'ما بعد جدیدیت' کے فلسفہ نسبتی والے مفکرین کو زیب دیتا ہے)۔ بلکہ اس تنقیدی رویے کا بنیادی ہدف، مغربی علوم کے اسی افکار کی چھان پھٹک کر کے مغربی (یعنی خاص) کو عالمی (یعنی عام) سے الگ کرنا ہے۔ عالمی نوعیت کے افکار مشترک انسانی میراث کی حیثیت رکھتے ہیں، لہذا انھیں اپنے ماحول، درپیش مسائل اور علیحدہ نظریاتی پیڑیں کو مدد نظر رکھتے ہوئے اپنا لینا ہمارے لیے قطعاً مشکل یا تشویش کا باعث نہیں ہوگا۔

یہ کام اس وقت تک بار آور ثابت نہیں ہو سکتا جب تک مغرب کی مرکزیت کے احساس سے چھکا رانا نہ پایا جائے اور یہ کہ مغربی تہذیب عالمی و علمی نوعیت اور مطلق حیثیت کی حاصل ہے۔ یہ جاننا بھی ضروری ہے کہ بہت سے علمی و سائنسی قوانین مغرب کے مخصوص حالات، معینہ زمانی عرصے اور خاص تاریخی و تہذیبی ارتقاء کے نتیجے میں ظاہر ہوئے۔

ہمارے لیے لازم قرار پاتا ہے کہ مغرب کی خود کو عطا کردہ مطلق اور مرکزی حیثیت کے غلط تصور کا جائزہ نہیں، اور اسے اور اپنے آپ کو اس کی واقعی اضافی (relative) حیثیت کا احساس دلاتے ہوئے واضح کریں کہ وہ مجموعی انسانی دنیا کا ایک حصہ ہے، مگر نہیں۔ مغرب کو اپنی معین مقامی حیثیت کا ادراک کرتے ہوئے مغرب ہی رہتا چاہیے۔ اپنے 'فرماء' کو مستند کا درجہ دے کر 'سارے عالم پر چھائے ہونے کا دعویٰ نہیں کرنا چاہیے'(۸)، اور نہ اس بے اصل تصور کو ایڑی چوٹی کا زور لگا کر ہر حکماز پر ثابت کرنے کی کوشش اور کارروائیاں عمل میں لانا چاہیں۔ اس سلسلے میں عالمی تاریخ کے پس منظر میں مختلف تقابلی مطالعے بروئے کار لاء کر مغرب کی تہذیبی تشکیل کو اس کی اپنی تاریخ، خصوصیات اور خاصیتوں کے لحاظ سے ممیز کیا جائے، تاکہ وہ دنیا کی دیگر تہذیبوں سے الگ نظر آئے اور ساری دنیا کی نہیں، فقط مغرب کی نمائندہ تہذیب قرار پائے۔ یہ تاریخی تقابلی جائزہ، یقیناً اثر اندازی و اثر پذیری (تأثیر و تاثر) کے نصابی نقطہ نظر کا حامل ہو گا نہ اسے مغرب کے مزعومہ عالمی اور عام قانون کے لحاظ سے عمل میں لایا جائے گا، بلکہ دنیا کے مختلف اور متعدد فکری سانچوں، تاریخی تجربوں اور تہذیبی ساختوں کے تجزیہ و تقابل سے ایک ایسا 'حقیقی عالمی معیار' وضع کیا جائے جو انسانی تہذیب کی تمام شکلوں کو الگ الگ انسانی خصوصیات سے منسلک، ان کے داخلی قوانین اور نظامہائے کار کی بنیاد پر ایک دوسرے سے جدا کرے۔ خوش آئند بات یہ ہے کہ مغربی تہذیب، اپنی سابقہ مرکزی حیثیت اور اعتبار کو چھکی ہے، اور اس کے مقامی کچھ دیگر تہذیبی مرکزوں کی تشکیل پاتے جا رہے ہیں (جو خود مغربی تہذیب کے معروف و مقبول معیاروں کے مطابق بھی کامیاب قرار دیے جاسکتے ہیں)۔ اس مجوزہ تقابلی جائزے کو ذیل میں پیش کیے جانے والے موضوعات کے تحت بروئے کار لایا جا سکتا ہے۔

۱۔ مغربی تہذیب کی الگ خصوصیات

جرمن ماہر سماجی علوم میکس ویبر کی پیشتر تحریریں اسی بنیادی موضوع کے گرد گھومتی ہیں۔ وہ اس تہذیب کی بنیادی خصوصیت، 'ترشید' یا 'rationalization' (یعنی ماحول پر فطری مادی قوانین کے ذریعے غلبہ پانے) کو قرار دیتا ہے، جو حیات و کائنات کے تمام ظاہر و احوال کا احاطہ کرنا چاہتی ہے۔ ویبر کے نزدیک یہ بنیادی خصوصیت رومن قانون، مغربی شہر کی معماری ساخت، نیز کچھ یہودی و عیسائی تہذیبی خصائص ایسے مفرد تشکیلی عناصر پر مشتمل ہیں۔ بلکہ وہ مغربی موسیقی کے ارقاء کو بھی اس سلسلے میں شامل مطالعہ کرتا ہے۔ (ترشید) کا یہی تصور، روایتی تہذیبی معاشروں کی سرمایہ داری کے

مقابلے میں، (بیوروکریسی کے منظم و معروضی نظام حکومت کی بدولت) طے شدہ انداز والی جدید سرمایہ داری کو پروان چڑھانے کا باعث بنا۔ ویبر کے بقول (ترشید) کا یہ عمل انسان کے لیے سعادت و اطمینان کا موجب نہیں بن سکے گا، بلکہ ایک آہنی قفس ثابت ہو گا جس میں وہ بے چک ہدایات کے تحت عام نوعیت کے اندر ہے بہرے تو انہیں کی پابندی 'اختیار' کرنے پر 'مجبو' ہو گا۔ ماحول پر غلبہ پانے کا یہ مغربی نقطہ نظر اصل میں انسانی معاشرے پر ایک اور یکساں نوعیت والے مادی قانون کا جبری اطلاق ہے۔ مارکس اور درکائیم کے پیش کردہ عمومی سماجی قوانین کے برخلاف، ویبر کا مغربی تہذیب کی ذاتی خصوصیات پر زور دینا ہمارے نزدیک غایت درجہ اہمیت کا حامل ہے، اور یہ چیز ہمارے لیے علم و فکر کا ایک علیحدہ پیئر تشكیل دینے میں معاونت کرے گی۔

اسی طرز پر مشرقی (جیسے چینی) میکنالوجی اور خود مغرب میں پانی اور ہوا سے توانائی پیدا کرنے والی تکنیک کے مقابل، جدید مغربی میکنالوجی کی ارتقائی خصوصیات کا مطالعہ بھی مفید مطلب ہو سکتا ہے۔ اخہارویں صدی کے اوآخر میں زمین کی گہرائی سے نکالے گئے جمری کوئے سے توانائی پیدا کرنے والی میکنالوجی کا ظہور بھی انسان اور فطرت کو شکست دے کر غلبہ پانے والی اس سوچ پر مبنی ہے جو جدید مغربی پیئر کی بنیادی خصوصیت ہے۔ جبکہ اس سے قبل پانی اور ہوا سے پیدا کردہ توانائی، فطرت سے ہم آہنگی اور توازن برقرار رکھنے والے نقطہ نظر کی حامل تھی۔

۲۔ تاریخی و ثقافتی حالات کا مطالعہ

جب ہم کسی (فکری یا عملی) صورت حال کا جائزہ لیں تو اس کے تاریخی اور سماجی حالات کا علم نہایت ضروری ہے۔ کوئی بھی نقطہ نظر یا منصوبہ یکدم غیب سے ظہور میں نہیں آ جاتا، بلکہ مختلف اور متنوع اسباب کا ایک پورا سلسلہ اس کے پیچھے کا فرما ہوتا ہے۔ وہ ایک پورے تہذیبی معاشرتی ڈھانچے کا حصہ ہوتا ہے جس کے تعصبات، طریقہ ہائے فکر و عمل، زاویہ ہائے نگاہ، نسلی خصوصیات اور مصائب و آلام کی چھوٹ اس پر پڑی ہوتی ہے۔ تاریخی و ثقافتی حالات کا یہ مطالعہ مغرب کے نظری اور تطبیقی علوم کی بنیادوں کو پرکھ کران کی اصل حیثیت، اضافیت، وائزہ ہائے کار، حدود و قیود اور ممیز کرنے والی بنیادی خصوصیات بھی متعین کرتا ہے۔

مثال کے طور پر (پیداوار کا ایشیائی پیئر) کے مقولے کو لیجئے۔ اس کی اصلیت سمجھنے سے ہم قاصر ہیں گے تاوقیتیہ اسے مغربی انسان کے اپنی عالمیت اور مرکزیت کے اس بڑھتے ہوئے احساس کے تناظر میں نہ دیکھا جائے جس نے نشأۃ ثانیہ کے دور سے آغاز کیا اور یوں پروان چڑھا کہ مغرب

کو مہذب اور باقی ساری دنیا کو غیر تہذیب یافتہ قرار دے ڈالا۔ اس کے ساتھ مغرب کا یہ رجحان بھی مدد نظر رکھنا ضروری ہے کہ اس سارے جہان کی ایسی جامع علمی اور سائنسی توجیہ کی جائے جس میں مادی اعتبار سے کسی قسم کا خلل نہ پایا جاتا ہو۔ یعنی تمام مظاہر و احوال کو مختلف مقولہ جات یا کلیات کے سامراج سے اپنے تسلط میں لانا۔ چنانچہ ضروری ہٹھرا کہ مغربی انسان کے نظریات تمام انسانی تاریخ کو محیط ہونے چاہئیں، ورنہ ان کی علیت میں کلام ہو گا۔ اس کے لیے لازم ہے کہ ایشیا اور افریقا کو بھی اپنے نظام فکر میں داخل کرتے ہوئے ان کی حیثیت معین کرے، خواہ ان کے نظامہائے فکر و عمل کے بارے میں وہ یکسر لاعلم ہو۔

۳۔ جدید مغربی نظام فکر کی یہودی بنیادیں

یہاں مغربی نظام فکر کے کچھ پہلوؤں کا یہودی افکار سے اخذ و استمداد کرنے کا ایک ہلاک سا خاکہ میں آپ کے سامنے رکھنا چاہوں گا۔ مغرب کا جدید نظام فکر عالمی اور غیر جانبدار ہونے کا دعویدار ہے، جبکہ محققین پر عیاں ہے کہ جدید مغربی تہذیب میں یہودی مفکرین نہایت اہم اور بنیادی حیثیت کے مالک رہے ہیں۔ لیکن ایک بھی ایسا شائع شدہ مطالعہ دیکھنے میں نہیں آتا جو یہودی عصر کی اس تشکیلی حیثیت پر روشنی ڈالتا ہو۔ یہودی کا لفظ یہاں تورات بلکہ تالמוד (یہودی فقه) تک کی یہودیت سے کوئی نسبت نہیں رکھتا، بلکہ اس کا سلسلہ نسب درحقیقت (قبalah) کی یہودیت (Cabalist Judaism) سے ملتا ہے، خاص طور پر اسحاق بن لوریا سے منسوب (لوریانی قبalah) سے۔ یہ (قبalah) یہودیت سولھویں صدی عیسوی سے مکمل طور پر تمام یہودی جماعتوں اور ان کی مذہبی تنظیموں پر حاوی ہے۔ (قبalah) کا مفہوم مختصر لفظوں میں یوں بیان کیا جا سکتا ہے کہ یہ ایک ایسا شدت پسند، یکسانیت کے تصور کا حامل حلولی فلسفہ ہے جو خالق و مخلوق کی بے فاصلہ و خلل سمجھائی کا قائل ہے۔ اس کے مطابق انسان اور فطرت خود خالق کی حیثیت رکھتے ہیں۔ یہ انہا پسند حلویت، مادی یکسانیت کا نقطہ نظر لیے ایک مکمل وحدت الوجودی فلسفے سے عبارت ہے۔ یہی (لوریانی قبalah) سیکولر ازم کا نقطہ آغاز قرار پاتی ہے جس نے مادے اور فطرت کی پوجا کی اور انسان کو ایک منفرد مخلوق کی حیثیت سے نہیں لیا، بلکہ اللہ بنا کر فطرت میں ختم کر ڈالا۔ (قبalah) کے اپنے خاص استعارے اور علامتیں ہیں۔ اس کا اپنا ایک نظام فکر ہے جو کائنات، تاریخ، ان کی گردش و حرکت، اور انسان اور اس کی حرکات و سکنات کے بارے میں اس کا خاص الخاص نقطہ نظر معین کرتا ہے۔ یہودیوں کے حوالے سے بروئے کار لائے گئے مختلف مطالعوں میں اسے (تہب مشجانی) کا نام دیا گیا ہے، یعنی یہودیوں کے نجات دہنہ (لائخ) کے قرب ظہور کا گہرا اعتقاد۔ یہ (مشجانی) رجحان، حدود و قوود کا مخالف اور

عیتی کے فلسفے کا حامل ہے جو انسان کو غیر محدود، یعنی خدا تصور کرتا ہے۔ یہی وجہ ہے کہ مکمل آزادی اور خالص اباحت کی وعوت دینے والے اس رجحان کی نمائندگی ہمیشہ ان نقطے ہائے نظر نے کی جو ارضی و سماوی ہر قسم کے ادیان کو روکرتے ہوئے انسان کی انسانی حیثیت اور شناخت کو یکسر مٹا دیتے ہیں۔

یہودی رہیوں کی تنظیم نے (قبلاہ) کے اس منحرف رجحان کے داعیان کی خبر لیتے ہوئے انھیں یہودی مذہب کا باغی اور خدا کی وحدانیت کا منکر گروانا ہے۔ رہیوں نے (قبلاہ) سے براءت کا اظہار کرتے ہوئے واضح کیا کہ اس فلسفے کی بنیادیں تورات یا تالمود سے ماخوذ نہیں، بلکہ یہ سلاویٰ کی قوم کے طولی صوفی رجحانات اور (خاص طور پر) سلاویٰ کسانوں کے مخصوص مقامی تصوف پر مبنی ہے جس نے آخر کار میں (قبلاہ) کا فلسفہ تکمیل دینے میں اہم کردار ادا کیا، اور خود یہودی ربیٰ تنظیم اور تالمود کے تمام بلند پایہ مکاتب فکر (یشیفا) تک کو متاثر کیا۔ یہی وجہ ہے کہ تورات اور تالمود کی رائج تفسیریں (قبلاہی) زاویہ نگاہ کی حامل ہیں، بلکہ عیسائیت بھی (قبلاہ) سے بڑے پیمانے پر متاثر ہوئی اور نشأۃ ثانیہ کے مفکرین کے ہاں خاص طور پر اس کا عکس جھلکتا نظر آتا ہے۔ یہاں یہ واضح رہے کہ (قبلاہ) کو یہودی یا عیسائی اس کی عمومی پہچان کے لحاظ سے قرار دیا جا رہا ہے، ورنہ یہ حقیقت میں یہودی ہے نہ عیسائی بلکہ فکر و عمل میں مشرکانہ عقائد کا حامل ایک خاص طولی فلسفہ ہے۔

عربی زبان میں (قبلاہ) کے بارے میں کوئی کتاب یا مطالعہ دیکھنے میں نہیں آتا۔ (مشیحانیت) کے بارے میں، البتہ، ایک دو کتابیں ضرور شائع ہوئیں، لیکن وہ اس کے فقط ظاہری پہلوؤں کی نشان دہی کرتی ہیں، پوشیدہ فکری نظام یا تاریخی ارتقاء اور فلسفیانہ مضرمات کا جائزہ پیش نہیں کرتیں۔ مغرب میں بھی (قبلاہ) اور یہودی (مشیحانی) تحریکوں کا محدودے چند محققین نے ہی مطالعہ کیا، اور وہ بھی محض یہودیت کے تعلق سے، جدید فکری تحریکوں کے حوالے سے نہیں۔ جدید مغربی فلسفہ کے مؤرخین بھی یوں لگتا ہے جیسے (قبلاہ) کے بارے میں کچھ زیادہ علم نہیں رکھتے۔ اس طرح جدید مغربی نظام فکر کا یہودی (قبلاہی) عصر دنیا کی نظروں سے اوچھل ہی رہا، اور کسی نے اس کا مفصل اور تحقیقی نقطہ نظر سے جائزہ نہیں لیا۔ شاید ہم اس منصوبے پر کام کریں یا مغرب کے اس سات پردوں میں چھپے تحریک کا کم سے کم ایک ابتدائی خاکہ ہی پیش کر سکیں جو بالخصوص ذیل کی شخصیات اور مکاتب فکر سے تعریض کرتا ہو۔

۱) باروک اسپیوزا

جدید مغربی فلسفہ کے موئینین کے نزدیک، اسپیوزا پہلا لاوینیت (secularism) کا علم بردار فلسفی قرار پاتا ہے۔ بلکہ اس لحاظ سے شاید اسے پہلا باقاعدہ سیکولر انسان قرار دیا جا سکتا ہے کہ اس نے یہودیت ترک کرنے کے بعد کوئی اور مذہب اختیار نہیں کیا، اور اُس انہما پسند نقطہ نظر کی حامل خود کار نادی فطریت کا پرچارک بنا جس نے فطرت کو خدا اور خدا کو فطرت قرار دیا۔ اس سلسلے میں نہایت ضروری اور اہم ہے کہ اسپیوزا کے افکار کا (قبالہ) اور (غمونصی = agnostic) فلسفے سے باقاعدہ تعلق واضح کیا جائے۔ اس موضوع پر بس سرسری انداز سے ایک دو مطالعے کیے گئے ہیں۔

ب) سکنڈ فرائلڈ

نفسیاتی تحلیل کے مکتبہ فلکر کو اس کی ان گنت جنیاتی علامتوں سمیت نہیں سمجھا جا سکتا، تاوقتیکہ (قبالہ) سے اس کا تعلق سامنے نہ لایا جائے جس نے اللہ کو جنسی رنگ دیا اور جس کو اللہ بنا ڈالا۔ یہی بات فرائلڈ کے نظام فلکر پر منطبق آتی ہے جس میں جنسی جذبہ ایک ہمہ گیر نوعیت کے حامل پہاں سیکولر عنصر کی حیثیت رکھتا ہے۔

نفس انسانی کی مشہور فرائلڈ والی تقسیم (انا، اٹائے برتر اور اڈ) میں سے تیرے جزو اڈ (id) کو لیجیے، جو ایک لاتینی لفظ ہے۔ تاہم توی احتال ہے کہ یہ لفظ اپنی اصل کے اعتبار سے (yid) سے مانحوڑ ہو، جو مشرقی یورپ کے یہودیوں کی زبان (یدیشیہ) میں (یہودی) کے معنوں پر دلالت کرتا ہے۔ یہ بھی کہا جاتا ہے کہ (id) میں عبرانی لفظ (یہود) کا عکس جھلتا ہے جس کے معنی (اساس) یا بنیاد کے ہیں، جو (قبالہ) نظام فلکر میں ان دو تجلیات میں سے ایک ہے جن سے اللہ یا کائناتی انسان، تشکیل پاتا ہے۔ ان تجلیات کا محل وجود مرد کے جنسی اعضاء ہیں۔ اس کا مطلب یہ ہوا کہ (id) دنیا کی یہودی جنیاتی اساس ہے۔ اس موضوع پر بہت سے مطالعے سامنے آچکے ہیں، اور نفسیاتی تحلیل سے یہودیت کا تعلق واضح کرنے والا ایک خاص مجلہ (Judaism and Psycho-analysis) بھی نکلتا ہے۔ عربی زبان میں اس سلسلے کا پہلا اور بڑا اہم مطالعہ، ڈاکٹر صبری جرجس (مصری) کی کتاب (الترااث اليهودي والصهيوني في الفكر الفرويدى) کی شکل میں سامنے آیا (جسے قاہرہ کے ایک پبلشگ ادارے عالم الکتب نے ۱۹۷۰ء میں شائع کیا)۔ کتاب کی اہمیت و افادیت کے باوجود اسے قطعاً نظر انداز کیا گیا۔ کسی نے بھی اس کی تائید یا مخالفت میں کچھ نہیں کہا، حالانکہ مصنف کا شمار مصر کے ماہر نفسیات دانوں میں ہوتا ہے، اور کئی سالوں کی تحقیق و جستجو

کے بعد یہ کتاب لکھی گئی۔

ج) فریز کافکا

کافکا کا شمار مغرب کے اہم ناول نگاروں میں ہوتا ہے۔ اس کی 'لا یعنیت' (absurdism) اور نیستی کے فلسفے کی حامل آراء، دو جدید میں (مغربی) انسان کے الیے کی نمائندگی کرتی ہیں۔ کافکا کے فلسفہ و فن میں یہودی (قبالاہی) افکار ایک جانے پہچانے واضح عنصر کی حیثیت رکھتے ہیں۔

د) رُدِ تشكیلی مکتبہ فکر

'رُدِ تشكیل' کا نظریہ (deconstruction theory)، موجودہ دور میں مغرب کا ایک اہم فلسفیانہ مکتبہ فکر ہے۔ فرانسیسی فلسفی ٹراک دریدا، اس نظریے کی نمائندگی کرتا ہے۔ وہ الجزاڑ کی یہودی نسل سے تعلق رکھتا ہے اور مصری نژاد یہودی فلسفی ایڈمنڈ گپس کے مکتبہ فکر کا رکن رکین ہے۔ ریاستہائے متحدہ امریکا میں 'رُدِ تشكیل' نقطہ نظر کا حامل نقاد ہیرلڈ بلوم بھی یہودی نسل سے تعلق رکھتا ہے۔ دریدا نے تالمود کی تعلیم حاصل کی جو اس دور میں (قبالاہی) تفسیرات کی رو سے پڑھائی جاتی ہے۔ جبکہ ہیرلڈ بلوم کی ایک کتاب کا عنوان ہی (قبالاہ اور تقدیم) ہے۔ اس نے ایک ناول بھی تصنیف کیا ہے جسے وہ خود (غمومی) زاویہ نگاہ کا حامل ناول قرار دیتا ہے۔ 'رُدِ تشكیل' فلسفے کے (قبالاہی) پہلو کا بعض مطالعوں میں سرسری جائزہ پیش کیا گیا ہے۔ لیکن عجیب بات ہے کہ 'رُدِ تشكیل' یا 'بعد جدیدیت' کے فلسفے کو تمام تر دیانت داری کے ساتھ عربی زبان میں منتقل کرنے والے سب کے سب مترجمین نے اس (قبالاہی) پہلو کو یکسر نظر انداز کیا^(۶)۔ حالانکہ اس فلسفے میں (ہوس مطالعہ یا شہوت قراءت) اور (لذت عبارت) جیسے مفہومیں 'عہد نامہ تدبیم' کے ایک تفسیری مکتبہ فکر کے ہاں سے اخذ کیے گئے ہیں، جس نے تورات کی شرح و تفسیر کو عورت سے ہم بستری کرنے کے عمل سے مشابہ قرار دیا اور لذت مطالعہ کو جنسی تکمیل (jouissance/ecstasy) کے مراد ف-

مغرب سے ہٹ کر بھی دنیا کا وجود ہے

ہم ہے اپنی نشأۃ ثانیہ کا نام دیتے ہیں، وہ فقط مغربی تہذیب اور اس میں پروان چڑھے فکر و فلسفہ کی جانکاری تک محدود ایک غیر تحلیقی، تقدیدی روایہ ہے۔ کیا باقی دنیا کی اپنی کوئی روایات اور تہذیب نہیں؟ کیا ہر چیز مغرب ہی کے وجود میں بند ہے؟ پھر مغرب بھی وہ جو انگلتان، فرانس اور اس کے بعد شمالی امریکا پر مشتمل ہے۔ کبھی کبھی البتہ جرمنی بھی اس میں شامل ہو جاتا ہے۔ مشرق یورپ کو ہم بالکل نظر انداز کر دیتے ہیں۔ اس کے ساتھ ہی وہ تمام غیر مغربی تہذیبیں بھی تناول کا

شکار ہو جاتی ہیں جو معمورہ عالم کے بیشتر حصے کی تہذیبیں ہیں۔ ہم جاپان کے انیسویں صدی تک کے اقتصادی ارتقاء کے بارے میں نہ ہونے کے برابر جانتے ہیں۔ پھر اس نے جو ایک نیا پیداواری پیغام تشكیل دیا اور اپنی ترقی و تجدید کے لیے مغرب سے ہٹ کر، اپنے مقامی ثقافتی عناصر کو شامل کرتے ہوئے ایک تازہ اور جاندار تمدن کی شکل نکالی، ہم اس سے بھی محض لا علم ہیں۔ ہم جاپان کی ادبی اصناف اور تفریجی فنون سے بھی ہم لوگ کم ہی واقفیت رکھتے ہیں۔ (ہمارے ہاں کے مقامی مگر بچ ذہنیت کی نمائندگی کرنے والے ہنگامی نوعیت کے شہدے تھیڑ یا طنز و مزاح کے نام پر گھٹیا پروگراموں کو چھوڑ کر اگر کوئی راہ اختیار کی جاتی ہے تو ہمارے سبھی لکھنے والے مغرب کے نمائشی ادب کی پیروی کو باعثِ صد افتخار سمجھتے ہیں۔ اپنی تہذیب و ثقافت کو بھی نظر انداز کر دیا جاتا ہے اور مغرب سے ہٹ کر کسی اور کے تہذیبی ورثے سے اخذ و استمداد بھی گناہ سمجھا جاتا ہے۔ ہمارے نقاد اگر جاپان اور قدیم ہندوستان سے تشكیل نویت کے استفادے پر زور دیں تو اس تفریجی فن میں ایسی معمولیت پیدا ہو سکتی ہے جس سے ہمارا اوسط درجے کا عام ذہن لطف بھی اٹھا سکتا ہے اور بعید نہیں کہ اسے تہذیب و ادب کا کوئی سبق بھی سمجھنے کو ملے۔ اسی طرح اپنے لوک ورثے کو سنتے اور بازاری طریقے پر یا پھر خواہ مخواہ کی 'صوفیت' میں ڈوبے انداز میں نہاد گھرائی کا حامل بنانے کی بجائے اسے علاقائی رنگ میں کسی تہذیبی ڈھنگ سے بھی تو پیش کیا جا سکتا ہے)۔ ہم مسلم ممالک کے بارے میں بھی تغافل برتبے ہیں۔ سواحلی، فارسی اور ترکی ایسی زبانیں کم کم ہی کوئی سمجھتا ہے۔ [پاکستان میں عربی زبان بھی ایک خاص چھاپ والے طبقے میں محض فتقہ کی کتابوں سے کسی مسئلے کی تلاش یا تفسیر کی دیومالائی روایتوں کا حوالہ ڈھونڈنے کے لیے پڑھی جاتی ہے^(۱۰)، ملکی معاشرتی سطح پر روابط یا تہذیبی اخذ و استفادہ کے لیے نہیں پڑھی پڑھائی جاتی۔ شاید ان لوگوں کے نزدیک یہ بات عربی ایسی مقدس زبان کی شان میں گتائی ہے!۔ پھر مسلم خطوط کی تاریخ، مجموعی اسلامی تہذیب کی تشكیل میں ان کا حصہ اور ان کے علاقائی مسائل کا مطالعہ محدودے چند افراد کے درست چھاپ والے 'نوٹس' تک محدود ہے، جو براہ راست اپنے مشرقی مصادر کی بجائے مغربی زبانوں میں چھپے ثانوی مراجع سے 'چھاپا' لگا کر تیار کیے جاتے ہیں۔ اگر جامع انداز پر تمام مسلم خطوط کی تاریخ و تہذیب کا مطالعہ اصل مصادر سے استفادہ کرتے ہوئے اور براہ راست رابطے کے ذریعے کیا جائے تو کیسے ممکن نہیں کہ ایک کثیر العناصر روادار تہذیب صورت پذیر نہ ہو جو اس اضافتی اور نئیتی کے فکری و عملی رجحان سے یقیناً محفوظ ہو گی جس تک کثرت و تنوع (pluralism) کی حامل نام نہاد روادار مغربی تہذیب جا پہنچی ہے۔

مغرب سے ہٹ کر باقی دنیا کی تہذیب و تاریخ سے ہماری آگاہی، دیگر معاشروں کے بارے

میں مغربی استعمار کی پیدا کردہ غلط فہمیوں کا ازالہ بھی کر سکے گی اور اس علمی خلاء کو بھی پورا کرے گی جو مغرب کی مرکزیت کے تصور سے ہمارے ہاں پیدا ہوا۔ مثال کے طور پر مصر کے اسکولوں کا الجھوں میں پڑھائی جانے والی تاریخ فرانسیسی انقلاب کی عظمت کے گن گاتی ہے، لیکن خلافِ عثمانیہ کے بارے میں بتاتی ہے کہ اس نے مصر کو پس مانگی کے سوا کچھ نہیں دیا۔ مغربی فنون لطیفہ اور ان کی تاریخ تو پڑھائی جاتی ہے، مگر اسلامی یا مشرقی فنون کے باب میں بیشتر نصاب ہائے تعلیم سکوت فرماتے ہیں۔ چنانچہ مصر (شام وغیرہ بیشتر عرب ممالک) کا تعلیم یافتہ مسلمان، ڈاں پال سارتر اور تقدید ادب کے مختلف مغربی مکتبہ ہائے فکر کے بارے میں بہت کچھ جانتا ہے، مگر اپنے شعر و ادب اور تقدید کی تاریخ سے زیادہ تر لاعلم ہوتا ہے۔ مغربی استعمار کے رخصت ہونے کے بعد ہمارے ہاں ایک ایسا پڑھا لکھا طبقہ نمودار ہوا جو ترقی کے لیے مغرب ہی سے رجوع کرنے کا قائل ہے، اور اپنے علمی ورثے اور تہذیبی اقدار کو نظر انداز کرتے ہوئے مغرب کے علوم و معارف اور معاشرتی اقدار بعینہ اپنانے کی تلقین کرتا ہے۔

مغربی تحریکیات کے بارے میں ہمارا فہم و اوراک، یقیناً ہمیں اس قابل بنا دے گا کہ ہم مغرب کے تمام علوم و فنون کو خواہ خواہ عالمی اور سب کے فائدے کا خیال کرتے ہوئے، بے سوچ سمجھے انفعائی انداز میں اپنا لینے اور ان کے بغیر علم کو ناقص جانے کی اپنی ادا پر بھی غور کریں گے تاکہ بعد میں دوسروں سے شکایت پیدا ہونہ اپنے آپ سے۔ انھیں پہلے اپنے تقدیدی معیار پر پھیلیں گے، خدا کی دی ہوئی اس عقل کو مقابل کی مجاتے اپنے مفاد کی خاطر استعمال میں لاتے ہوئے دوسرے کے علمی پیشہ کو جان سکیں گے اور اس کے پیچھے کارفرما پوشیدہ فکری عناصر (جو زیادہ تر مادی اور کلیہ جاتی انداز کے ہوتے ہیں) کا اکشاف کرتے ہوئے مختلف فنون و معارف کے غث و سکین، حق و باطل اور نفع و ضرر میں تمیز بھی کر سکیں گے۔ ہمیں علم ہے کہ: یہ سارے علوم و فنون، انسان کے اندر کمٹی اور باہر شش جہات میں پھیلی اس دنیا کے بارے میں جانکاری کی مسلسل انسانی کوششوں کا نتیجہ ہیں؛ کوئی ایک اور عام نوعیت کا تیار شدہ قانون دنیا میں نہیں پایا جاتا؛ تمام جزوی یا کلی نوعیت کے سوالوں کے گھرے گھرائے جوابات کہیں دستیاب نہیں؛ حصول علم و دانش کی انسانی کوشش تا قیام قیامت جاری رہے گی؛ انسان کی قادر و محدود عقول اس جہان کی سب خشکیوں، تریوں کا احاطہ نہیں کر سکتی؛ اور اپنے اپنے ماحول کی چھاپ اور ایک کو دوسرے سے ممیز کرنے والی خصوصیات کو ختم کرنا ممکن نہیں۔

اس طرح ہم ان نکھلے بیٹھے بے اصل نظریات کے چنگل سے چھکارا پا سکیں گے جو محکم اور مطلق و عالمی ہونے کے دعویدار ہیں۔ تحریک کا علم ہمیں یہ جانے میں مددے گا کہ کس طرح اپنے

خاص علاقائی مفادات کے حامل مختلف انسانی گروہ، طرح طرح کے ذرائع استعمال میں لاتے ہوئے
حقائق کو اپنی اپنی اغراض اور نقطہ نظر کی تائید میں استعمال کرتے ہیں۔ یہ بھی واضح ہو گا کہ
معلومات کی جمع و ترتیب غیر جانبدارانہ انداز سے نہیں ہوتی، بلکہ وہ ایسے متصرف اور جانبدار (تحجیز)
سانچوں میں ڈھل کر نکلتی ہے جن کا جائزہ لینا اور ان کے تصدیقات کو نمایاں کرتے ہوئے بنیادی اور
ثانوی نوعیت کے افکار و اشیاء کے مابین تیزی کرنا ہمارے لیے از بس ضروری ہے، تاکہ شے کی اصلیت
کا پتا چلے اور اس کے اپنانے یا ترک کرنے میں اپنے فائدے کو مقدم رکھا جاسکے۔

تحجیز کا ادراک، ہمیں نیستی کے فلفے سے بچائے گا کہ ہم کہیں علم و تاریخ کے 'خاتمه بالحیز' کا
جشن مناتے ہوئے فاتحہ کا زہریلا پلاو کھا کر فنا کے گھاٹ نہ اتر جائیں۔ ہمیں یہ علم ہو گا کہ تحجیز سے
گریز اس وقت تک ممکن نہیں جب تک ایک ایسا تبادل فکری پیشہ نہ تشكیل دیا جائے جو مغربی علوم
اور دیگر تاریخی اور تہذیبی تجربات و معارف سے ضرور استفادہ کرے، لیکن اس کی بنیادیں خود اپنی
تہذیبی تاریخ اور ثقافتی مٹی میں پیوست ہوں، تاکہ ایسے نئے علوم و فنون کی تشكیل عمل میں لائی جائے
جو ہمارے لیے واقعی مفید ہوں اور صورتِ واقعہ کو سنوارنے نکھارنے میں معاون ثابت ہوں، نہ کہ
ایک طرف نمائش کی ظاہری لیپا پوتی سے کھوکھلے پن اور دوسری جانب حالات کو جوں کا قوں رکھنے یا
بدتر بنانے کا موجب بنیں۔

تبادل پیشہ

تبادل پیشہ کی خصوصیات

۱۔ اپنے تہذیبی درثی سے استفادہ

تبادل پیشہ اپنا آغاز اور بنیادی استفادہ اپنے تہذیبی درثی سے کرے۔ یہاں درثی سے مراد
وہ مجموعی تاریخی اور تہذیبی عناصر ہیں جو اپنے خطے کے انسانوں کی مادی اور معنوی ہر دو نوعیت کی
کامیابیوں اور کارہائے نمایاں کا احاطہ کرتے ہوں، جن میں واضح طور پر نظر آنے والے مظاہر، پوشیدہ
کارفرما قوانین اور مدون و زبانی منقول احوال و افکار کی کچھ شامل ہے۔ اسلامی تہذیبی پیشہ کی بنیاد
ان علمی و فکری سانچوں پر استوار ہے جو اپنا استعداد قرآن اور سنت سے کرتے ہیں جن سے اسلام کی
مطلق اقدار کا پتا چلتا ہے، نیز کلی نوعیت کے سوالوں کا اسلامی نقطہ نظر سے جواب بھی ملتا ہے۔
ہماری تہذیب اپنی اقدار و نظریات سے پھوٹی ہے اور اسی تناظر میں اس کا جائزہ و محکمہ ممکن ہے۔

اسلامی فقہ، اس پیڑن کی نظریاتی بنیادوں کو سمجھنے کی خاطر عمل میں لائی گئی اسلاف کی متعدد کوششوں کا نتیجہ ہے، یعنی جس طرح ہمارے مفکرین و فلاسفہ کے انکار اس پیڑن کی تہذیبی اساس کے فہم و افہام کی کوششوں کا شر ہیں۔ اپنی تہذیب سے آغاز کرنے کا مطلب یہ ہرگز نہیں کہ فقہ و فلسفہ کے سب مجہدین کے اجتہادات کو جوں کا توں اٹھا کر مجھے بیٹھے انداز میں، ’آب و جد والی تقیید‘ کرتے ہوئے کمھی پر کمھی مارنا شروع کر دی جائے؛ ”گردشِ ایام“ کو یوں پچھے کی طرف، لوٹا دیا جائے کہ ہر تازہ کاری و نو فکری کو ”محضات و بدعتات“ کی ذیل میں لا کر یا ’اکابرین‘ کی شان میں گستاخی قرار دیتے ہوئے، ایسی کوشش کرنے والے کو قبل گردن زدنی قرار دے دیا جائے۔ اپنے تہذیبی درثے سے آغاز کا مطلب ہے کہ قدماء کی اجتہادی اور تخلیقی کاؤشوں سے پہاں و عیاں ان بنیادی علمی و نظریاتی قواعد کا استخراج کیا جائے جو قرآن و سنت اور سارے تہذیبی اجتہادی درثے کا نئے سرے سے اپنے درپیش مسائل و حالات کے تناظر میں مطالعہ کرنے کے لیے ہماری معاونت کریں۔ اس طرح فکر و عمل میں نئی نئی تخلیقی جہات کو روشن کرنے کا کام گزشتہ کے تمام درثے کو سامنے رکھتے ہوئے کیا جائے، جو اس کا واقعی ابیاع ہو گا۔ نیز حالات کے نئے جر سے نجات پانے کا طریقہ کار تعین کرنے کے سلسلے میں بھی یہ تہذیبی درثے ہمیں فکری اور عملی توانائی مہیا کرے (۱۱)۔

۲۔ ایک جامع نظریے کی تشكیل

اس سلسلے میں ایک جامع کلی نظریے (grand comprehensive theory) کی تشكیل از بس ضروری ہے۔ مغرب کے مادی تناظر میں اس طرح کا نظریہ مکمل یقین، آخری توجیہ اور مسائل کے جامع حل تک پہنچنے کی کوشش کرتا ہے۔ وہ یکساں اور سادہ نوعیت کے مادی قوانین کی رو سے انسان کے فطرت پر کامل تسلط کو ممکن بنانا چاہتا ہے۔ لیکن بعد از خرابی بسیار اب جا کر مغرب کو یہ پتا چلا کہ اس قسم کے کسی بھی نظریے یا فکری منصوبے تک پہنچنا اور اسے بروئے کار لانا قطعاً ناممکن ہے۔ جس پر وہ ’روشن خیالی و تجدید پسندی‘ کی خوش فکری سے نکل کر ’جدیدیت‘ کی وہنی اذیت سے دوچار ہوتا ’ما بعد جدیدیت‘ کی ’لایعنیت‘ کے انہیروں میں ڈوبتا چلا گیا۔ گویا مغربی فکر و فلسفہ کا ارتقاء مکمل تسلط حاصل کرنے کی خش نہیں کا بھائٹا بچوٹ جانے پر اپنے تجدیدی منصوبے کی ناکامی کا فزوں تر احساس ساتھ لیے ’کائنات کی بے مقصدیت‘ اور ’انسان کی موت‘ کے اعلان پر جا منجح ہوتا ہے۔ یہ نظام فکر و انتہاؤں کے درمیان جھولتا نظر آتا ہے: جامع توجیہات کے حامل آخری حل تک پہنچنے کی کوشش اور کسی عمومی نظریے کی تشكیل سے علم البقین کا حصول۔

ہمارے ان کے جیسے اسباب ہیں نہ حالات کہ ہم بھی اسی طرح کا جھوننا جھولیں۔ ہمیں صرف اس انداز کا جامع نظریہ تشكیل دینا ہے جس کے بارے میں یہ پہلے سے علم ہے کہ وہ کسی آخری توجیہ اور مکمل یقین تک نہیں لے جاتا، بلکہ وہ درحقیقت کلی یا آخری نظریہ ہے ہی نہیں۔ وہ فقط اضافی نوعیت کا ایک جامع نظریہ (relative grand theory) ہو گا۔ دوسرے لفظوں میں یہ فکر و فہم کے 'دشتِ امکان' میں انسانی آرشوں کے سفر کی جسمانی، طبیعتی حدود کو پیش نظر رکھنے والا نظریہ ہے۔ اس قسم کا نظریہ فطرت اور انسان کی دوئی کو ختم کر دینے والے یکساں نوعیت کے مادی فکری تناظر میں تشكیل نہیں دیا جا سکتا۔ اس پس منظر میں کی جانے والی کوئی بھی کوشش جامع اور آخری توجیہ کا محض خواب دکھا کر انسان کے تخیل کو پرچاٹی اور گمراہ کرتی رہے گی، اور نتیجہ وہی ڈھاک کے تین پات۔

۳۔ مقابل پیڑن کے خدو خال

(۱) انسان سے آغاز

انسان فطرت اور کائنات کا مرکزی کردار ہے۔ وہ ایک منفرد ترکیبی خاصیت کی حامل مخلوق ہے۔ اس کے انفرادی تشخص کی بنیاد اس کی عقل ہے جو سپاٹ اور انفعائی انداز سے فطرت کو اپنے اندر محفوظ نہیں کرتی، بلکہ فعال اور آزاد اختیاری طریقے پر ماحول کا ادراک کرتی ہے۔ انسان فطری قوانین کا مہماں اتباع نہیں کرتا، بلکہ نقد و نظر کا ملکہ استعمال کرتے ہوئے مادی حرکی قوانین سے الگ، آزادانہ طور سے اپنے اخلاقی اختیارات کو عمل میں لاتا ہے، اور اسی بنا پر فاعلانہ کردار کا حامل ہے۔

انسان وہ واحد مخلوق ہے جو اپنا مقصد وجود (raison d'être) تلاش کرتی ہے۔ وہ چیزوں کی ظاہری جلوہ نمائی پر قانع نہیں ہو جاتا، بلکہ بطور میں اتر کر ان کے جواز اور معنائے وجود کی کھوچ کرتا ہے۔ وہ رمزوں کی پہچان سے ایک زندہ زبان خلق کرتا اور اسے پروان چڑھاتا ہے۔ بنی نوع انسان کو ایک لڑی میں پروٹے والی مشترک انسانیت کے باوصاف، انسان یقینہ مخلوقات کے ماتنہ کسی ایک عالمگیر دراشت، طبیعتی پروگرام کے تحت ایک اور یکساں پیدا نہیں ہوا۔ اس کی شفاقتی پہچان کثرت اور تنوع کی حامل ہے۔ وہ جدا جدا گروہی اور قومی اختیارات رکھتا ہے۔ وہ آپس میں ایک دوسرے سے علیحدہ اخلاقی آزادیوں کا حامل، اپنی ذات اور ماحول کی اپنے انداز سے تشكیل نو پر قادر ہے۔ وہ اپنی مرضی اور رائے سے مختلف اخلاقی و معاشرتی اقدار کو رد یا قبول کرتے ہوئے جرم و گناہ کا ارتکاب بھی کر سکتا ہے اور توبہ و رجوع کا اختیار بھی اس کے پاس ہے۔ وہ حیوانیت آشنا بھی ہے اور فرشتہ صفت بھی۔ وہ عزت مآب اور شرافت پناہ بھی ہے اور 'خباشت مابی' و خست پناہی، بھی اس کی

سرشت میں شامل ہے۔ یہی وجہ ہے کہ اس کے تمام اعمال و افعال، ماذہ و فطرت کے قوانین کا سادہ یا مرکب اظہار نہیں ہوتے، بلکہ وہ فطری مظاہر سے اپنے جوہر و کیف کے اعتبار سے مختلف واقع ہوا ہے۔ اس کے اور فطرت کی مادی تشكیل کے درمیان ایک ایسا بڑا فکری خلا ہے کہ وہ جس پر سے جست لگا کر وجود میں آیا ہے۔ وہ فطرت کا غیر منفك جز نہیں، بلکہ اپنی الگ اور ممتاز حیثیت کا مالک ہے۔ وہ فطرت سے نسلک، اسی میں رہتا اور اسی پر انحصار کرتا ہے، لیکن اپنی اصل و نہاد کے اعتبار سے، وہ اس سے جدا اور ممیز ہے۔ ماذہ و فطرت کے قریب اور بعض خصوصیات میں ان کا شریک و سہیم تو ہے، لیکن اسے مکمل طور پر ان میں شامل نہیں کیا جا سکتا۔ وہ ہمیشہ ان سے بڑھ کر رہا ہے، اور یہی وجہ ہے کہ وہ اس کون و مکان میں مرکزی کردار (خلافت) کا حامل، اشرف الأخلوفات قرار دیا گیا۔

ب) غیر مادی نقطہ نظر

مادی نقطہ نظر سے یہ سارا جہاں محض ایک اتفاقی حادثہ کی پیداوار ہے، اور اس میں زندگی کا ظہور بس ایک خاص ترکیب والے کیمیائی عمل کا نتیجہ ہے^(۱۲)، جس کا مطلب یہ ہوا کہ اتفاقات کا مادی قانون ہی آخری اور بلا تخصیص تمام اشیاء پر لاگو ہونے والا قانون ہے۔ گویا فطرت اور انسان کی دولی کسی ٹھویں بنیاد پر استوار نہیں۔ چنانچہ اس دولی کے ریشمی پردے کو نقج سے ہٹا دینا چاہیے، تاکہ وصلی کامل سے آگئی کے سارے خلا بھرے جا سکیں اور مادی یکسانیت کی حامل ایک مکمل وحدانیت سارے جہاں کو یک رنگ و یک آہنگ بنا دے۔ یہی مادی یکسانیت وہ بنیاد ہے جس پر مغربی علوم کی فلک بوس عمارت قائم ہے، اور اسی بنیاد پر یہ علوم انسان کی مجموعی حیثیت اور فرد (یا گروہ) کے درمیان فرق نہیں کرتے، بلکہ مشترک خصوصیات کو اختلافی امور سے زیادہ اہمیت دیتے ہیں۔

اشیاء کی مادی توجیہ، انسان کی انفرادی حیثیت کو ختم کرتے ہوئے مشترک خصوصیات کی جانکاری سے اس مادی فطری نظام کے اُس فکری خلا کو پاٹنا چاہتی ہے جو سمجھ سے باہر ہے۔ وہ کسی ثنویت یا ترکیبی خصوصیت کا ادراک کرنے سے قاصر ہے۔ یہی وجہ ہے کہ احوال و مظاہر کی یہ مادی توجیہ، 'سادہ اور یکساں' کو مرکب و متعدد پر ترجیح دیتی ہے۔ مگر ہمارے لیے انسان کی ترکیبی خاصیت اور غیر مادی حیثیت کو رد کرنے کی کوئی وجہ نہیں۔ اس لیے کہ یہ ہمارے 'وجودی تجربے' اور ادراک ذات کا حصہ ہے۔ چنانچہ یہ ثنویت ختم کرنے کی ناکام کوشش سے بہتر ہے کہ اس کے پیچھے کارفرما بنیادی اور اصلی سبب کو سامنے لایا جائے۔ 'یکساں اور سادہ' تک رسائی کی کوشش تحسیل حاصل و کاری دار ہے۔ لہذا

توجیہ و تعبیر کے مادی مقولہ جات کی بجائے غیر مادی اسباب اور کسی ایسے معنوی وجود کا سہارا لیا جائے جو فہم و قیاس میں نہ آسکنے والے تمام مظاہر و احوال کا مرتع ہو۔ ایسے تمام امور اس کی طرف لوٹائے جائیں جنہیں حکم اور سادہ علت و معلول کی زنجیر میں نہ باندھا جا سکے۔ تخلیات کائنات کے سارے پہلوؤں کا احاطہ اگر ناممکن ہے (جو کہ ہے) تو اس کی وجہ اُس معنوی وجود کو قرار دیا جائے، اور اسی کے توسط سے ہم اشیاء و احوال کی کہنا و حقیقت تک رسائی حاصل کر سکیں، نیز ان مخفی عناصر و پوشیدہ اسباب کو جان سکیں جو ہماری سمجھ سے باہر لیکن ہم پر اثر انداز ہیں۔ یہ معنوی وجود تمام غیر مادی توجیہی مقولہ جات سے ہٹ کر، مگر ان کی تخلیل کرتا ہو۔ یہ معنوی وجود وہی ہے جسے ہم (اللہ) کا نام دیتے ہیں، جو 'اللہ' کا اسی معرفہ ہے جس کے بنیادی معنی 'فہم و قیاس میں نہ آسکنے والی تحریز زائی' کے ہیں۔ (اللہ) کا یہ معنوی وجود، کائنات کا غیر مادی مرکز ہے۔ فہم و قیاس میں نہ آسکنے والی یہ تحریز زا غیر مادی مرکز انسان کی شہرگ سے قریب (۱۲)، کائنات کے اس پورے نظام کا مدارالمہام اور تاریخ کے دھاروں کا رخ موڑنے والا ہے۔ لیکن اس کے جیسی کوئی شے ہے نہ اس کی کوئی مثال (۱۳)۔ وہ مادی فطرت، مابعد الطیجیات اور قیاسی و غیر قیاسی ہر شے پر حاوی ہے۔ انسان، بطور انسان، اپنے وجود اور اس کی بقاء کے لیے اسی کے سہارے کا محتاج ہے۔ اپنی منفرد اور امتیازی حیثیت کے باعث انسان کائنات میں مرکزی کردار کا حامل قرار پایا اور فطرت کے اس نظام میں ایک فکری خلا کا احساس دلاتا ہے۔ یہ خلا اس بات کی دلیل ہے کہ (اللہ) کا معنوی وجود پائیا جاتا ہے (۱۴)۔ یہ اس بات پر بھی دلالت کرتا ہے کہ انسان اور فطرت کی دوئی اور خالق و مخلوق کی شویت برقرار رہے گی۔ خالق و مخلوق کی یہ شویت ہی وہ سب سے بڑی شویت یا دوئی ہے جس سے باقی ساری دویماں نکلی ہیں۔ اگر خالق و مخلوق کی یہ دوئی مٹا دی جائے تو ہم پھر سے مادی یکسانیت کی حامل وحدت کی طرف لوٹ آتے ہیں اور توجیہ و تعبیر کے غیر مادی مقولہ جات پس منظر میں چلے جاتے ہیں۔ جس کا مطلب یہ ہوا کہ انسان کے فطرت سے جدا ہونے کا مقولہ ساقط الاعتبار ہو گیا اور وہ اپنے اخلاقی اختیارات کی وسیع و آزاد دنیا سے نکل کر دوبارہ جبریت کے مادی فطری جہان میں جا پہنچا جو اشیاء اور ان کے قوانین کا جہان ہے۔

ج) پیداوار کا غیر مجموعی تخلیقی پیشہ

تبادل پیشہ تخلیقی نوعیت کا پیداواری پیشہ ہو گا۔ ہم ایک اور یکساں طرز کی ایسی انسانیت پر یقین نہیں رکھتے جسے فطرت کے دیگر مظاہر و احوال کے مانند معلومات کی جمع و ترتیب سے کسی معینہ خانے میں ڈالا جا سکے۔ ہمارا ایمان ایک ایسی مشترک انسانیت پر ہے جو انسان کی پوشیدہ کارفرما

طااقت کو بروئے کار لاتے ہوئے مختلف و متنوع تہذیبی نظام تشکیل دیتی ہے، ایسے نظام جو ایک طرف انسان کو فطرت اور اس کے یکساں قوانین سے الگ کرتے ہیں اور دوسری جانب مختلف قوموں، نیز افراد کے درمیان فرق کرتے ہوئے انھیں ان کی علیحدہ شناخت عطا کرتے ہیں۔ گویا تاریخ کا کوئی ایک نقطہ انجام ہے نہ سب پر ایک اور یکساں مادی قانون کا اطلاق ہوتا ہے۔ حتیٰ اور آخری شے مشترک انسانیت اور اس کی پہاڑ طاقت ہے جو تنوع اور اختلاف کے حامل تمام مظاہر و احوال سے پہلے اور بڑھ کر ہے۔ اس پوشیدہ انسانی قوت کا اندازہ لگایا جا سکتا ہے نہ اس کے سارے پہلوؤں کا جائزہ لے کر اسے لگے بندھے مادی قوانین کے زمرے میں رکھا جا سکتا ہے۔ جہاں تک ان مختلف اور متنوع انسانی مظاہر و احوال کا تعلق ہے جنہیں قیاس و شمار میں لا کر ان کا مطالعہ کیا جا سکے، تو وہ درحقیقت اسی مشترک انسانیت کی تخلیقی پیداواری صلاحیت سے جنم لیتے ہیں۔ اس تناظر میں 'مجموعی انسانی علم' کا مفہوم ایک تنگ اور اور فرسودہ مفہوم ہے جو عالم اشیاء کے بعض پہلوؤں کو سمجھنے اور انھیں استعمال میں لانے کے لیے تو مفید ہو سکتا ہے، لیکن خود انسانی تعلقات اس بنیاد پر استوار نہیں کیے جاسکتے، بلکہ یہ عمل اثاث نقضان وہ ثابت ہو گا۔ جبکہ 'مجموعی انسانی علم' کا مطلب ہے کہ پوری نسل انسانی، ایک قوم (امت واحدہ) بن کر اپنے مختلف اور متنوع تمام مظاہر و احوال کو جلو میں لیے کسی بھی فرق یا امتیاز کو خاطر میں لائے بغیر ایک ہی نقطہ انجام کی سمت رواں ہے۔ گویا دانش ایک ہی ہے۔ جبکہ یہ بات عقل اور انسانی تجربے کے خلاف پڑتی ہے۔ یہ ہمارے انسانی احساس، ترکیبی خاصیت، نیز دنیا کی اس ساری رنگا رنگی کے بھی منافی ہے۔ 'مجموعی انسانی علم' کا یہ مفہوم، علم و دانش کو یکسانیت کے اس آخری اور ابدی نقطے سے قربت و دوری کی بنیاد پر جانچتا ہے جس سے ایک عمومی قانون کا ظہور اور اطلاق عمل میں آئے، اور سارے اجزاء اپنے کل سے موافق اختیار کر لیں۔ اس میں یہ فرض کر لیا گیا ہے کہ ان گنت زمانوں پر محیط 'مجموعی انسانی علم' انسان کو اس آخری ابدی نقطے تک (یا اس کے قرب و جوار میں) پہنچا دے گا جسے 'تاریخ' کا خاتمه اور 'جدید عالمی نظام' کے تحت 'جنتِ ارضی' کے قیام کا حصول کہا گیا ہے، جہاں اشیاء و فطرت کے جہاں سے ممتاز انسان کی الگ حیثیت ختم ہو جائے گی (۱۲)۔

تبادل علوم

علوم کو مغرب کے پیش نظر اہداف سے الگ اپنے خاص تناظر اور نقطہ نظر کے مطابق تشکیل دیا جائے۔ مغربی علوم کی بنیاد انسان اور فطرت کی دولی کے خاتمے اور مادی یکسانیت کے تصور پر قائم ہے۔ ہمیں اس دولی کو واپس لا کر انسان کو اس ترکیبی خصوصیت کی طرف لوٹانا ہے جس پر فطری طبعی

قوانين کا یکساں اطلاق نہیں ہوتا۔

۱: اجتہاد جاری رہے گا اور یقین کامل ممکن نہیں

علوم کھلے سانچوں میں ڈھلے، لپکدار خاصیت کے ہونے چاہیئیں جو سخت قوانین کے پابند ہوں نہ معروضی انداز سے ہر سوال کا آخری اور حتمی جواب مہیا کریں۔ بے رس خشک تعریفات اور ان پر مبنی کامل انطباقی خصوصیت کی دعویدار اصطلاحات کے حامل ہوں نہ سادہ علت و معلول کی رو سے ہر چیز کی آسان اور یک رخی سطحی توجیہ کرتے ہوئے انسان کو نتاخ کے خاتمے تک پہنچانے والے ہوں۔ اسی طرح وہ مکمل جانبداری اور معروضیت کا دعویٰ کرتے ہوں نہ خالص ذاتی موضوعی سوچ کی نمائندگی کریں۔ یہاں معروضیت (Objectivity) سے مراد یہ لی جاتی ہے کہ کسی چیز کا جائزہ تو لیا جائے، لیکن جائزہ لینے والے کی ذات کہیں نظر نہ آئے۔ معروضیت اس طرح کی عقل کا وجود فرض میں لاتی ہے جو ہر چیز کو جیٹہ ادراک میں لانے پر قادر ہو۔ اس کے مطابق ماحول اور صورت واقعہ کو بالکل سادہ اور یکساں نوعیت کا حامل ہونا چاہیے جو آسانی سے عقل کی گرفت میں آ جائے۔ دوسرا طرف ذاتیت یا موضوعیت (Subjectivity)، معروض سے ہٹ کر کسی موضوع یا ذات کا وجود فرض کر لیتی ہے اور اسی کو مرکز مان کر فکر و فہم کے دائے لگاتی ہے۔ اس کے مطابق عقل سے کام لینا بے سود ہے اور گرد و پیش کی کسی بھی چیز یا اس کے کسی پہلو کا ادراک ممکن نہیں۔ معروضیت اور ذاتیت کی یہ دونوں صورتیں (کہ جن کے درمیان مغربی پیغمبر مسیح جھوول رہا ہے) ناممکن الواقع ہیں۔ ان دونوں ناقابلِ حصول انتہاؤں کو نظر انداز کرتے ہوئے ان کے وسط میں ایک ایسے اجتہادی نقطہ نظر کو فروغ دیا جائے جو اس بات کا قائل نہیں ہو گا کہ انسانی عقل ہرشے کے ادراک پر قادر ہے۔ یہ معتدل نقطہ نظر، علم گلی کے حصول کی ہر کوشش کو شیطانی اور ناکامی سے دوچار ہونے والی کوشش سمجھتا ہے۔ اس کے نزدیک مکمل غیر جانبداری، معروضیت اور سادہ و عام قانون تک رسائی قطعاً ناممکن ہے۔ انسانی عقل محدود ہے جو ہرشے اور پہلو کا احاطہ کرنے پر قادر ہے نہ اپنے فعل ہونے کے سبب گرد و پیش کو بعینہ اس کی اصل صورت میں محفوظ کر سکتی ہے۔

انسان کا وجود ایک بیچیدہ ترکیبی نوعیت کا حامل اور بے انتہا صلاحتیں اپنے اندر چھپائے ہوئے ہے۔ یہ چیز انسان کی اس پوشیدہ کار فرما قوت پر دلالت کرتی ہے جس کا مادی علمی سطح پر ادراک ناممکن ہے۔ بلکہ تمام مخلوقات، بھلے کتنی ہی سادہ ہوں، انھیں مکمل طور پر سمجھنا ممکن نہیں۔ اسی چیز کو ہم (غیب) کے غصر سے تعبیر کرتے ہیں۔ یہاں (غیب) سے مراد وہ غیر مادی غصر ہے جو کسی طور فہم

و قیاس میں آ سکے نہ تمام و کمال یکساں نوعیت کے سادہ اور حکم سلسلے میں پروایا جا سکے۔ پورے طور پر علم بلکہ تخیل تک کی حدود میں نہ آ سکنا، تمام انسانی اور فطری مظاہر و احوال کی بنیادی خاصیت ہے۔ چنانچہ مجوزہ طرز کے علوم، علم کی ایک مناسب حد تک پہنچنے کی بات کریں گے اور سارے ماحول یا درپیش صورت حال کی مکملہ حد تک ہی توجیہ و تعمیر کر سکیں گے، پورے طور پر نہیں۔ لہذا معروضی اور موضوعی کی بجائے ہم ان کے لیے (زیادہ توجیہ کے حامل) اور (کم توجیہ کے حامل) کی اصطلاحات استعمال کرنے پر زور دیں گے، جو علم کی اہمیت، اس کی ذاتیت اور صواب و خطأ کے احتمال کی جانب اشارہ کرتی ہیں۔ اس طرح انسان، علم کے پوشیدہ تحریکات (تعصبات) اور انسانی کوششوں کے عالمی اور حتیٰ ہونے کے فریب سے بھی محفوظ رہ سکے گا۔ علم کی غایت تک پہنچنا ممکن نہیں کہ اس کی انتہا حیرت ہے۔ ناقابل حصول معروضیت اور مطلق و کامل تک نا رسائی کا یہ اور اک ہمیں نیستی اور اضافیت کے چنگل میں پہنچنے سے بچائے گا۔ نیستی اس یقین کی بنا پر حاوی نہ ہونے پائے گی کہ ایک واحد اور مطلق غیر مادی اللہ کا وجود پایا جاتا ہے جو معلوم و نا معلوم اور حاضر و غیب سب کو محیط ہے، جبکہ اضافیت (relativity) کی حیثیت کائنات کے اسی غیر مادی مرکز کے سبب خود اضافی نوعیت کی ہے۔

۲۔ ماحول پر سامراجی تسلط ممکن نہیں

علوم و معارف کی غرض و غایت کامل تسلط اور سارے جہان کو تغیر کرنا نہیں ہو گی۔ ہمیں یہ علم ہے دنیا کی ہر چیز، کیا انسان، کیا حیوان، اور کیا نباتات و جمادات، سب کو خدا نے ایک معین حیثیت عطا کی ہے، اپنی بدیعانہ صنائی کا لمس بخشنا ہے اور (بعض میں) اپنی روح کا کرشمہ^(۱۷) بھی ڈالا ہے۔ چنانچہ مجوزہ علوم، فطرت کی تمام اشیاء کی مقررہ حیثیت اور ان کے احترام پر اپنی بنیاد رکھیں گے۔ دنیا کی کوئی چیز کمکی نہیں۔ ہر چیز کے وجود میں کوئی غرض رکھی گئی ہے۔ وہ یونہی بے مقصد پیدا نہیں کی گئی۔ ﴿رَبَّنَا مَا خَلَقْتَ هَذَا بَاطِلًا، سُبْحَنَكَ﴾^(۱۸) اس جہان میں فقط انسان ہی کا وجود نہیں پایا جاتا، دیگر مخلوقات بھی اس میں وجود پذیر ہوئی ہیں۔ یہ دنیا اس طرح نکست و تغیر کے لیے عطا نہیں کی گئی کہ انسان اسے محض ایک قابل استعمال شے جان کر بے حدود و قبود منفعت کے حصول کی خاطر روندتا پھرے۔ بلکہ اسے اس جہان کی باقی مخلوقات و اشیاء پر شرف و امتیاز عطا کرتے ہوئے مرکزی کردار ادا کرنے کا فریضہ سونپا گیا، کہ انھیں حدود میں رہتے ہوئے استعمال کرے اور خدا کی نعمتوں کا اور اک کرتے ہوئے اس دنیا کو بتاہی و برپادی سے دوچار کرنے کی بجائے آباد کرے اور سنوارے۔

چھپلی ساری گفتگو کا ماحصل یہ ہے کہ تبادل علوم، دنیا پر سامراجی تسلط حاصل کرنے کا خواب نہیں دیکھتے جیسا کہ مغرب نے سوچا۔ مغرب کے نزدیک انسانی عقل لا محدود اور ہر چیز پر حاوی ہونے کی صلاحیت رکھتی ہے، جو اس آخری اور مکمل علم تک پہنچا کر دم لے گی جس کے ذریعے ساری دنیا کو شکست دے کر تغیر کیا جاسکے گا۔ جبکہ تبادل علوم اشیاء کے مناسب استعمال اور ماحول سے ہم آہنگی برقرار رکھنے کی اہمیت کو اجاگر کریں گے، نیز تغیر کی خاطر تحریک کاری و برپادی کی نہیں، دنیا کی تغیر اور حفاظت کی ضرورت پر زور دیں گے۔

۳۔ دویوں کا خاتمه یا تخفیف ممکن نہیں

تبادل علوم ماحول کی تخفیف کرتے ہوئے اسے اس کے ابتدائی مادی عناصر تک پہنچانے اور ہر قسم کی دویوں کو مٹانے کی کوشش نہیں کریں گے۔ دنیا میں پائی جانے والی تمام ہیئتیں اور دوییاں، خالق و مخلوق کی شویت اور اس پر مبنی فطرت و انسان کی ازلی دوئی سے پھوٹی ہیں۔ یہ علوم جزئیات کو چھوڑ کر 'کلیات' پر توجہ مرکوز نہیں کریں گے، نہ 'خاص' کو چھوڑ کر 'عام' کو اپنا موضوع بنائیں گے۔ اسی طرح وہ تسلسل اور دوام کا پرچار کرتے ہوئے انقطاع اور رخنے کو نظر انداز نہیں کریں گے۔ وہ ہر شے کو اس کے تناظر میں رکھ کر پوری پوری اہمیت دیں گے۔ یہ کائنات بکھرے ہوئے ذرات کا بے ربط مجموعہ ہے نہ کوئی بے رخنہ و جوڑ ٹھووس نامیاتی گل، بلکہ ایک ایسا گلی اور باہم مربوط و ملک جہان ہے جو جزئیات سے متخلکہ 'کلیات' سے تشکیل پایا ہے۔ یہ کلیات جزئیات کے سمجھنے میں معاونت کرتے ہیں، لیکن ٹھووس اور بے چلک وجود نہیں رکھتے۔ ان کا مرکز اور باہم ربط دینے والا ایک معنوی وجود ہے جو ان سے الگ اور غیر مادی ہے۔ یہی وجہ ہے کائنات کی یہ 'کلیات' ترکیب کسی بے رخنہ و خلل حکم وجود کی حامل نہیں، بلکہ چکدار اور اپنے اندر خلا رکھتی ہے۔ اس کا مطلب یہ ہوا کہ اجزاء بھی اتنی ہی اہمیت رکھتے ہیں جتنا کہ کل اہم ہے۔ اسی طرح خاص و عام اور دوام و انقطاع میں ایک کا وجود دوسرے کی اہمیت کو ختم نہیں کر دیتا۔ تبادل علوم تمام مظاہر و احوال کی عمومی حیثیت کو برقرار رکھتے ہوئے ان کی انفرادی خصوصیات اور معین و خاص حیثیت کو اجاگر کریں گے۔ وہ جز کو کل اور خاص کو عام سے بے فاصلہ و خلل ربط دینے کی کوشش نہیں کریں گے۔ وہ انتصار و دوام کو انقطاع و خلل پر حاوی کرنے کی بجائے ان درمیانی کڑیوں کی جتو کریں گے جو ایک کو دوسرے سے ملاتی بھی ہیں اور جدا بھی کرتی ہیں۔ کل اور جز، عام اور خاص، نیز مسلسل اور منقطع کی یہ ہیئتیں، خالق و مخلوق اور فطرت و انسان کی ہیئتیں کی بازگشت ہیں۔ اسی لیے ان کا خاتمه یا تخفیف ممکن نہیں۔ یہی

وجہ ہے کہ انسان اور اس کی معاشرتی جھٹے بندیوں کو ریاست کے نام پر قربان نہیں کیا جا سکتا۔ (ورنہ لوگ افراد اور ہجوم کی شکل میں مقتدر طاقتون، ریاستی اداروں، ان کے چلانے رکام کرنے والوں، نیز 'پلیک ملکیت' کی اشیاء کو نقصان پہنچانے سے گریز نہیں کرتے)۔ گزشتہ کو موجودہ کی بھینٹ چڑھا کر تاریخ کو ختم یا نظر انداز کرنا ممکن نہیں، نہ 'انسانی' کو 'نظری' کے نذر کر سکتے ہیں۔ انسانی زندگی کے مختلف و متنوع نظامہائے کار میں ان باہم مخالف و متضاد دوئیوں کو اکٹھا رکھنے اور انھیں تغیری جہت سے استعمال میں لانے کا مناسب طریقہ کار اپنانا ہی اسلام کے پیغام کی اساس ہے۔

۳۔ سادہ علت و معلول کا انکار

تبادل علوم سادہ علت و معلول کے حامل، فکر و عمل میں وحدت و یکسانیت اور تحریت کا دعویٰ کرنے والے مادی نظام کی پیروی نہیں کریں گے۔ اس لیے کہ:

(الف) 'وحدت علوم' کا تصور ایک ناقابل عمل تصور ہے۔ فطرت کے احوال و مظاہر سے متعلق علوم کی ضرورت ہر خطے اور ہر زمانے میں رہی ہے اور رہے گی۔ انسانی اور سائنسی علوم کی تقسیم بھی ختم نہیں کی جاسکتی۔ البتہ، ان علوم کے درمیان حقیقی اور قطعی نوعیت کا فرق کبھی ہوا ہے نہ ہو گا۔ سماجی تحفظ، غریبوں کی آباد کاری اور ان میں اپنے پاؤں پر کھڑا ہونے کی صلاحیت پیدا کرنا، سب امور اس بات کی اہمیت پر زور دیتے ہیں کہ کسی تہذیب کے تشکیلی تصور میں معنوی کو مادی سے جدا نہیں کیا جا سکتا۔

(ب) ماحول کو اس کے ابتدائی عناصر کی طرف نہیں لوٹایا جا سکتا۔ ماحول محدود اور غیر محدود، ہر دو طرح کے عناصر سے عبارت ہے۔

(ج) یکسان نوعیت کے سادہ پیشون کا سہارا لے کر تمام مظاہر و احوال کی توجیہ و تغیر کسی ایک بنیادی عصر کے تحت کی جاسکتی ہے نہ محض مادی تصورات کو اس سلسلے میں واحد معیار بنایا جا سکتا ہے۔ اس طرح وحدت اور یکسانیت کے مقابل کثرت و تعدد کا نقطہ نظر سامنے آتا ہے۔ یعنی گرد و پیش میں محض کسی ایک عامل کی اثر اندازی سے اس جہان کا کاروبار نہیں چلتا، بلکہ اثر انداز ہونے والے متعدد عوامل کی ماحول میں کارفرمائی ہے جو انسان اور فطرت کے حوالے سے ہماری سوچ فہم اور تصورات پر اثر ڈالتے ہیں۔ عوامل کی یہ کثرت، ان مختلف انسانی اور نظری احوال و مظاہر کی پیچیدہ ترکیبی خاصیت سے جنم لیتی ہے جنہیں تخفیف و اختصار کے عمل سے گزار کر کسی ایک مادی عصر کی شکل میں پیش نہیں کیا جا سکتا۔ چنانچہ کسی بھی مظہر یا حال کو اس کے کسی ایک پہلو کی بجائے اشیاء کے

‘مکنہ طور پر ادراک میں آسکنے والے الbau کے تناظر میں دیکھا جائے۔ تبھی ہم یہ طے کر سکتے ہیں کہ ان میں سے کونسا پہلو واقعی زیادہ فعال اور مؤثر واقع ہوا ہے۔ ورنہ پہلے سے طے کردہ کسی نظریہ یا خود غرضانہ تصور کے تحت، یا بر بنائے جہل، ایک پہلو کو زیادہ اہمیت اور اثر اندازی کا حامل قرار دے لینا یقیناً نامناسب ہو گا۔

۵۔ اصطلاحات کا نیا ڈھانچہ

(الف) انسان اور فطرت کی دوئی اس بات کی متقاضی ہے کہ انسانی علوم کی اصطلاحات کو سائنسی علوم سے ہٹ کر ترتیب دیا جائے۔ اس سلسلے میں ماڈے اور فطرت کی مرکزیت کے حامل نقطہ نظر سے وضع کی گئی اصطلاحات اور مقولہ جات سے اجتناب برنا ضروری ہے، جن کے تحت یہ دنیا ایک ایسا باہم مربوط نامیاتی گل ہے جس میں اجزاء اپنی علیحدہ شناخت کھو دیتے ہیں اور خاص شے عام میں جذب ہو کر کسی منفرد خصوصیت کی حامل نہیں رہتی۔

(ب) اصطلاحات کی نئی تشکیل سے غرض یہ نہیں کہ وہ مکمل اطلاقی صلاحیت کی حامل ہوں، بلکہ ان کی بنیاد اشیاء کی پیچیدہ ترکیبی خصیت پر رکھی جائے۔ اس کا مطلب یہ نہیں کہ وہ کسی مفہوم کو اپنے اندر سمیئنے کی صلاحیت سے عاری ہوں گی، بلکہ وہ خالص مادی قوانین کے تحت نہ آسکنے والے مظاہر و احوال کو مکنہ طور پر جیطہ ادراک میں لانے کی انسانی کوشش کا نتیجہ ہوں گی اور حتمیت کا دعویٰ نہیں کریں گی۔

(ج) یہ نیا اصطلاحی ڈھانچہ الفاظ کے مجازی استعمال کو اظہار کے ایک مناسب اور قابل عمل تجزیاتی ذریعے کے طور پر اختیار کرے گا۔ مجاز کسی عکسِ مشجر یا فقط آرائشی مبت کاری کا نام نہیں، بلکہ ایک ایسی نرکب و تہ دار زبان ہے جسے انسان نے صدیوں کے اظہاری عمل سے تخلیق کیا ہے، تاکہ ان تمام احوال کو اپنے احاطہ بیان میں لاسکے جن کی ترسیل عام سادہ نثری زبان میں نہیں ہو سکتی۔ لہذا مجاز کو یکسر موقف یا نظر انداز کرنا ممکن نہیں۔ جب ہم (معاشر انسان) یا (یورپ کا بیمار انسان) کی اصطلاحات استعمال کرتے ہیں تو دراصل ہم ترکیبی خصیت کے حامل ایسے استعارے بر ت رہے ہوتے ہیں جو ان کے وضع کرنے والے کے معین و خاص نقطہ نظر اور ان اصطلاحات کی تعبیری صلاحیت سے تعرض کرتے ہیں۔

(د) نئے اصطلاحی ڈھانچے کی بنیادی خصوصیت، انتہاؤں سے بچتے ہوئے درمیانی را اختیار کرنے کی کوشش ہے، جسے ہم (وسطی مقولے) کا نام دیں گے۔ یہ (وسطی مقولہ) اس یقین سے متبار ہو گا کہ

انسان کا سب گرد و پیش دھنک کے سات رنگوں والی ترکیبی خاصیت کا حامل ہے جس میں سارے رنگ اپنی جدا جدا پہچان کے باوصف آپس میں مگلے ملے نظر آتے ہیں۔ ان کے درمیان کوئی مقررہ ابتدائی یا اختتائی خط امتیاز ہوتا ہے نہ رنگ کا درمیانی حصہ مکمل طور پر واضح نظر آتا ہے۔ البتہ تجزیاتی نقطہ نظر سے یہ باتیں ضرور فرض میں لائی جاتی ہیں اور ان کو بیان کرنے کی ایک اجتہادی کوشش کی جاتی ہے۔

ھ) اصطلاح کی عمومیت کسی معینہ حد کے اندر رہنی چاہیے، ورنہ بلند ترین عمومی سطح پر پہنچنے کی کوشش ریاضیاتی جبرا اور اشیاء کے یکساں و سادہ، ظالم قوانین کا خود پر اطلاق کرنے کے متلاف ہو گی۔

و) اصطلاح کے مفید مطلب ہونے کا تعین اس کی کامل انطباقی خصوصیت اور تحریدی انداز کے حامل خاص معیاروں کی پاسداری سے نہیں ہو گا، بلکہ اس کی اہمیت اور فائدہ مندی اس کی تعبیری اور توجیہی صلاحیت کے لحاظ سے طے کی جائے گی۔

ز) نئے اصطلاحی ڈھانچے کی تعمیر میں گزشتہ تمام امور کا خیال رکھنا، دراصل، تجزیہ و تحلیل میں اسلامی تہذیبی نقطہ نظر اور اپنے ماحول کے لحاظ سے کچھ نئے تصورات شامل کرنے کی ضرورت پر زور دیتا ہے۔ ہمارے ہاں خاندان وہ بنیادی اکائی ہے جو اپنے سماجی کردار کے ساتھ یقیناً سیاسی اہمیت کی بھی حامل رہی ہے۔ اس کی یہ اہمیت ریاست کی مغربی تجزیاتی اکائی سے کسی طور بھی کم نہیں، بلکہ حکومتی ڈھانچے کی عدم موجودگی میں کسی سامراجی طاقت مثلاً صہیونیت کے ظالمانہ تسلط کے خلاف گھر کے یونٹ کو جس طرح فلسطینیوں نے سیاسی اور معاشی اہداف کے لیے استعمال کیا، اس سے مشرقی گھر کی وہ تہذیبی معنویت اور زیادہ نکھر کر سامنے آئی ہے جو پایا پ تہذیبی اقدار اپنانے کے باعث کھوکھلی ہوتی جا رہی ہے۔ اس طرح کے نئے تصورات فکر و عمل کے نئے آفاق رون کریں گے اور یکساں و سادہ قانون کی غیر انسانی جگہ بندیوں سے بھی نجات دلانے میں اپنا کردار ادا کریں گے۔

فکر و عمل میں خوش آئند روحانات

تبادل پیڑیں اور اس پر مبنی متبادل علوم کا یہ خاکہ پیش کرنے کے بعد ضروری ہے کہ اس حوالے سے کی جانے والی کچھ سنجیدہ عملی اور فکری کاوشوں کا مذکور بھی ہو جائے، تاکہ اس نئے علمی پیڑیں کے خاکے میں رنگ بھرنے والا کوئی تطبیقی نمونہ بھی ہمارے سامنے ہو۔ میرے پیش کردہ (فقہ الحجۃ) کے اس منصوبے کو عالمِ عرب کے اہل علم وہر نے محض اپنی نظری یا تقیدی بصیرت ہی سے نہیں نوازا، بلکہ بہت سے احباب نے عملی سطح پر پہلے سے اس سمت میں سنجیدہ پیش رفت شروع کر رکھی ہے۔

مثال کے طور پر ڈاکٹر عبد الحکیم ابراہیم کا بنایا بچوں کا تربیتی پارک؛ ڈاکٹر بدران کے عمل درآمدہ مقامی تعمیری منصوبہ جات؛ ڈاکٹر حامد موصیٰ کا لکڑی کی چیزیں بنانے کا منفرد کارخانہ؛ ڈاکٹر عمر نجیبی کی مصوری میں اپنے مشرقی انداز کی بازیافت؛ ڈاکٹر جلال امین کے اقتصادی اور سیاسی مطالعہ جات؛ ڈاکٹر ہبہ روف کا خاندان کے بنیادی یونٹ کا تحریکی مطالعہ؛ ڈاکٹر نبیل مرص کا مختلف سماجی مطالعہ جات کو اپنے تجربے اور ماحول کے حوالے سے تجزیہ و تقید کی کسوٹی پر پرکھنا۔ یہ سب اس سلسلے کی سنبھیہ فکری اور عملی کوششیں ہیں۔ میں یہاں اپنے ایک تصنیفی منصوبے کا ذکر بھی کرنا چاہوں گا جسے میں نے پچھلے بیس سال کے عرصے میں کمل کیا۔ اس انسائیکلوپیڈیائی تصنیف کا عنوان ہے: (موسوعہ اليهود واليهودية والصهيونية: نموذج تفسيري وتصنيفي جديد). اس میں یہ کوشش کی ہے کہ ان سماجی مظاہر و احوال کا نیا تحریکی پیڑن وضع کروں جنہیں مادی یکسانیت کے سادہ علت و معلول والے قانون کے تحت نہیں لاایا جا سکتا۔ یہ نیا پیڑن سادہ توجیہات کے حامل مروجه پیڑن سے زیادہ ترکیبی خاصیت کا حامل ہے۔ اس میں مختلف یہودی گروہوں اور ان کی مشابہ دیگر (سماجی و سیاسی) جماعتوں کا عملی لحاظ سے بروئے کار آنے والا مفہوم، راجح تقلیدی اور سطحی نقطہ نظر سے ہٹ کر متین کیا گیا ہے۔ اصطلاحات کو اپنے تجویز کردہ (وسطی مقولے) کے مطابق ڈھانے کی کوشش کی ہے، مثلاً (معروضی اور ذاتی) کی بجائے (زیادہ توجیہی اور کم توجیہی) کی اصطلاحات استعمال کی ہیں۔ دو انتہائی نقطہ نظر کی حامل باہم متفاض اصطلاحات کے درمیان معتدل رویہ و مفہوم کی حامل اصطلاح وضع کی ہے،

جیسے:

تجدد پسندی کی ناکامی	تجدد پسندی کی ٹھوکریں	تجدد پسندی کی ناکامی
فاختہ	مرغ و شتر مرغ ^(۱۹)	عقاب
نامیاتی	غیر نامیاتی تکمیل	مشینی
جز و غیر منفق	قابلِ علیحدگی جز	جز و غیر متعلق
محبت	اطمینان	نفرت

اپنا تہذیبی نظام تشكیل دینے کے لیے کی جانے والی عملی پیش رفت کی دیگر کوششوں میں (ڈاکٹر بدران کی طرح) انجینئر حسن فتحی کے مغربی طرز تعمیر سے ہٹ کر اپنی شناخت کے حامل تعمیری منصوبہ جات؛ ڈاکٹر انور عبد الملک کے مختلف مطالعہ جات میں تہذیبی بازیافت کی کوشش؛ ڈاکٹر حامد ریفع کا سیاست میں نئے مفہوم اور اصطلاحات وضع کرنا جن سے بہت سے محققین کو اپنی تہذیبی شناخت

متعین کرنے میں مدد ملی؛ (IIIT) The International Institute of Islamic Thought کے مختلف علمی منصوبے جن میں ڈاکٹر اسماعیل فاروقی کی تحریریں خصوصی اہمیت کی حامل ہیں۔ یہ اور اس نوعیت کی دیگر کوششیں تحقیق و تہذیب میں ہمارے تجدیدی عمل کو بنیاد مہیا کرتی ہیں۔

انقلامیہ

آخر میں میں یہ کہنا چاہوں گا کہ اپنا تہذیبی پیڑن خلق کرنے کی یہ ساری کاوش اور اس کا فکری اور عملی اظہار، مغرب کے اصل تحقیقی کام کی اہمیت کا منکر نہیں۔ اسے اس کی قرار واقعی اہمیت و حیثیت دینا ہمارا انسانی و اخلاقی فرض ہے۔ اس ضمن میں یہ بھی واضح رہے کہ ہمارے بیشتر تعلیم یافتہ حضرات مغرب کی سیاسی تاریخ اور فکر و عمل میں وہاں کی متنوع تحقیقی کوششوں سے بخوبی آگاہ ہیں۔ لیکن مجھے بتائیے کتنے لوگ مغرب سے ہٹ کر باقی خطلوں کی تہذیب و تاریخ سے واقفیت رکھتے ہیں؟ کتنے ہیں جنہوں نے چین کے شاہی ورثے کا مطالعہ کیا ہے، یا جاپان کے ترقیاتی پیڑن کے بارے میں جانے کی کوشش کی ہے؟ ایسے لوگوں کی تعداد یقیناً انگلیوں پر گئی جا سکتی ہے۔

یہ لکیر پیٹنے کا قطعاً کوئی فائدہ نہیں کہ مغرب ہماری بربادی و پس مانگی کا ذمہ دار ہے۔ ذمہ دار کے بعد یہ بھی دیکھنا پڑے گا کہ ملامت کا مستحق کون ہے، جو یقیناً ایک غیر اہم اور نامناسب بات ہو گی۔ دیکھا یہ جائے کہ جو ہوا وہ کیسے ہوا، اور کس کارن؟ تلافی ہو تو کیونکر؟ پرانے یا نئے سامراج کو کون سے بہتر یہ ہے کہ مالک بن نبی کے بقول اس بات پر توجہ دی جائے کہ ہم اس کا ہدف کیونکر بنے اور نجات کی صورت کیا ہو؟ ﴿إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ﴾^(۲۰) یہ کہنا بھی مناسب نہیں کہ صرف مغربی تہذیب مرکزیت کی دعویٰ کرتی ہے۔ مرکز نگاہ بننے اور عالم پناہ کھلانے کی خواہش کس کے من میں نہیں چھپی ہوئی۔ (نفس) ہر کس کم تراز فرعون نیست^(۲۱)۔ مغرب کی مرکزیت، البتہ، بالکل انہا پندانہ صورت اختیار کر چکی ہے اور اسے سامراجی طرز کی فوجی طاقت بھی دستیاب ہے۔ نیز دنیا کے ہر ہر خطے کے بارے میں اپنی پروردہ مختلف مقامی یا میں الاقوامی اینسیسوں سے حاصل کردہ معلومات کی بنیاد پر مغرب کو اپنی اغراض بروئے کار لانے اور اپنے مفادات کے تحفظ کے لیے مناسب تر حکمت عملی تشكیل دینے کو افراد اور تحقیقی اداروں کی شکل میں فکر و فہم (Think Tanks) کی قوت بھی حاصل ہے۔

تقیدی، رِ تَحْكِيلِي (deconstructive) اور پھر تحقیقی نوعیت کی اس ساری کوشش کے ذریعے مغرب کے علمی و فکری پیڑن کا تجزیہ، اس کی اصل شناخت واضح کرنے، نیز اسلامی تہذیبی پیڑن کی تحقیقی صلاحیت کو نمایاں کرتے ہوئے مغرب کو مرکز عالم قرار دینے کی بجائے دیگر تہذیبی تشكیلات کے

تاظر میں اس کی اصل حیثیت متعین کرنے کے بعد اب ہم یقیناً امید و یہم کا شکار ہوئے بغیر، بے خلش مغرب کی آنکھوں میں آنکھیں ڈال کر دیکھ سکتے ہیں۔ اب ہم تابعِ مہمل بن کر خود کو غریباً لینے کا پرچار کرنے والوں کی طرح، اپنے ماحول اور حالات و نظریات کا بیک نظر مقاطعہ کرتے ہوئے مغربی پیڑیں کو اس کی تمام تر خوبیوں، خامیوں سمیت اپنانے سے گریز کریں گے۔ اسی طرح بعض سلفی اور خالص تقلیدی نقطہ نظر کے حامل، جمود کا شکار حضرات کے مانند ماتھے پر تیوری ڈال کر، خشم آلوں نگاہوں سے دیکھتے ہوئے اسے قطعی طور پر رد بھی نہیں کریں گے۔ بلکہ مغرب کو عالمی تہذیبوں کے سلسلے کی ایک کڑی سمجھیں گے جو اپنے سلبی اور ایجادی پہلو رکھتی ہے؛ اس کا تنقیدی نظر سے جائزہ لے کر دیگر تہذیبوں کی طرح اسے بھی انسانی کوششوں کا شر قرار دیں گے؛ اپنے تہذیبی پیڑیں کو سامنے رکھتے ہوئے اخذ و قبول اور ترک و رد کے عمل کو بروئے کار لائیں گے؛ اور مغربی پیڑیں کے پوشیدہ کار فرما فکری عناصر کو اپنے نظامِ فکر اور تصور کائنات کے تاظر میں دیکھیں گے۔ یہی بات ہماری اس تمام فکری کاوش کا ماحصل ہے۔

(فقہ الحجیز) اپنی تمام تر اسلامی چھاپ کے باوصاف ہماری تہذیب میں وجود پذیر یا اس کے اندر سے دیگر مذاہب و ادیان اور نقطے ہائے نظر کے لیے بھی دعوت فکر و عمل ہے۔ اسلام اگر مسلمانوں کے لیے اعتقاد کی حیثیت رکھتا ہے تو اس خطے میں رہنے والے دیگر معتقدات کے حامل لوگوں کے لیے تہذیبی انتساب کا درجہ لیے ہوئے ہے۔ نظروں سے اوچھل ہوتی ہوئی تہذیبی شناخت کی باز یافت کے لیے (فقہ الحجیز) کے اس منصوبے کو بروئے کار لانا از بس ضروری ہے۔ اگر مغرب سے ثقافتی جنگ کی تہذیبی بنیادوں اور اپنی شناخت زائل ہو جانے کے اس خطرے کا ہم کامل شعور کے ساتھ اور اس کے لیے جو ہمیں داخلی اور خارجی ہر لحاظ سے پسپا و پاشستہ کیے دے رہا ہے اور ہماری تہذیبی اقدار خود ہمارے ہاتھوں پامال ہو رہی ہیں، تو شاید ہم پھر ایک معین پہچان کے حامل تہذیبی وجود کے طور پر نہیں، بلکہ پایا ہے و بے اصل، تھوڑتھوڑے پنے کی صفت، اوپر صرف چھلکا سجائے اندر سے کھوکھلے ہو کر رہ جائیں گے۔ اس حقیقی تہذیبی معمر کے میں کامیاب پیش قدمی کرنے کو (فقہ الحجیز) اپنا کردار ادا کرتے ہوئے، فکری اور عملی جد و جہد پر ابھارنے کے لیے بطور ایک وسیلہ سب کی خدمت میں پیش ہے۔ واللہ اعلم بالصواب والخطا۔

حوالہ جات

(۱) خورشید رضوی کے الفاظ میں:

دسترس ہے موج کی ساحل سے ساحل تک فقط
تہ کو جا پہنچ اگر اترے کوئی گرداب میں

(۲) پیرایہ اس شعر سے ماخوذ ہے:

کہیں کی اینٹ، کہیں کا روڑا بھان متی نے کنبہ جوڑا

(۳) بقول اقبال: کہ از یاسین او آس ان ببری

(۴) نظریاتی مقابل میں ڈاکٹر ایم ڈی تائیر کے یہ اشعار بطور ایک عام مگر گھری مثال کے دیکھیے، جن سے تجھے
میں تراکیب ماخوذ ہیں:

حضور یار بھی آنسو نکل ہی آتے ہیں
کچھ اختلاف کے پہلو نکل ہی آتے ہیں
ہزار ہم خنی ہو، ہزار ہم نظری
معاملاتِ من و تو نکل ہی آتے ہیں

(۵) القرآن، سورہ ال عمران: ۱۹۱

(۶) یہاں اشارہ یونانی دیومالا میں (عام تصور کی رو سے) زمین کا بوجھ اٹھانے والے دیباً اطلس (Atlas) کی طرف نہیں، گواں حوالے سے محنت کا احتصال اور کسی پر بے تحاشا کام کا بوجھ لادنا مراد ہو سکتا ہے، تاہم یہ پیرایہ ناصر کاظمی کے اس شعر سے اخذ کیا گیا ہے:

یہ آپ ہم تو بوجھ ہیں زمین کا
زمیں کا بوجھ اٹھانے والے کیا ہوئے؟

(۷) جبل الدین عالی نے کیا خوب کہا:

ذہنِ تمام بے بُکی، روحِ تمام تفہی
سو یہ ہے اپنی زندگی، جس کے تھے اتنے انتظام

(۸) میر کا یہ شعر پیش نظر رہے:

سارے عالم پر ہوں میں چھایا ہوا
مستند ہے میرا فرمایا ہوا

(۹) اردو میں سمیر علی بدایوی کا ایک مختصر مضمون بعنوان: (ڈاک دریدا اپنے روایتی ملبوس میں)، جو کراچی سے نکلنے والے ادبی رسائلے (مکالہ: کتابی سلسلہ) کے دوسرے شمارے میں شائع ہوا، دریدا کے تورات کی صوفی تفاسیر اور (قبالی) فکر سے استفادے کی نشاندہی کرتا ہے۔ اس میں جمن فلسفی ہمیر ماس کی کتاب Discourse on Modernity تفصیلی روشنی ذاتی ہے۔

(۱۰) اقبال نے جب دیکھا کہ قرآن کے اصل مفہوم و مطالب روایات کی اوٹ میں اچھل ہو چکے ہیں تو کہا تھا:
حقیقت خرافات میں کھو گئی
یہ امت روایات میں کھو گئی

(۱۱) جیسے روی نے کہا:

اے برگ قوت یافت، تا شاخ را بیگانتی
چوں رست از زندان گبو، تا من دریں جس آں کنم؟

(۱۲) چلدت نے اس نقطہ نظر کو یوں شعر کا روپ دیا ہے:

زندگی کیا ہے، عناصر کا ظہور ترتیب
موت کیا ہے، انہی اجزاء کا پریشان ہونا

(۱۳) ﴿ولقد خلقنا الانسان ونعلم ما توسوس به نفسه، ونحن أقرب إلـهـيـهـ من حـلـ الـورـيدـ﴾ [ق: ۱۶]

(۱۴) ﴿لـيـسـ كـمـثـلـهـ شـيـءـ، وـهـوـ السـمـيـعـ الـبـصـيرـ﴾ [الشورى: ۱۱]

تشییہ جب نہ آ سکی اس کی خیال میں
لانا پڑا اسی کو اسی کی مثال میں

(۱۵) آگھی میں اک خلا موجود ہے اس کا مطلب ہے خدا موجود ہے

(۱۶) شاعر نے اپنے تخيّل کی رو میں کیا خوب کہا:

اس تک آتی ہے تو ہر چیز ٹھہر جاتی ہے
جیسے پاتا ہی اسے اصل میں مر جاتا ہے

(۱۷) القرآن، سورہ آل عمران: ۱۹۱

(۱۸) ﴿... ثم سواه ونفح فيه من روحه ...﴾ [السجدة: ۹] سورہ ججر کی آیت نمبر ۲۹ اور سورہ ص کی آیت نمبر ۷۲ کبھی سیاق کے اختلاف کے ساتھ اسی مضمون پر دلالت کرتی ہیں۔ [مزجم]

(۱۹) یہ عام محاورہ جاتی خیال فی الحقيقة ورست نہیں کہ شتر مرغ اپنا سردگم کے خوف سے ریت میں دبائیتا ہے، حالانکہ وہ ریت کی تھی میں نبھی کی حلاظ کے لیے ایسا کرتا ہے۔ [مزجم]

(۲۰) القرآن، سورہ الرعد: ۱۱

(۲۱) (روی)
